





= 


भारतीय ज्ञानपीठ प्रकाशक 





gee छि 

















। im re | El 
lst 


= 



























 लोकोदय ग्रन्थमाला : ग्रन्थांक २४७ 
सम्पादक एवं नियोजक 
 लक्षमीचन्द्र जैन, जगदीश, डॉ. विमलप्रकाश जैन 





प्रथम संस्करण २१६७३ 
द्वितीय संस्करण १६८१ Ed 4 
Lokodaya Series : Title No, 347 

मक EKAANT 
किक Z ( Poems ) 
डर Nemichandra Jain 
Second Edition : 1981 

a 


Price: Rs. 10|- ° 





© 


BHARATIYA JNANPITH 
B/45-47, Connaught Place 
NEW DELHI-110001 
एकान्त 
(कविता ) 
नेमिचन्द्र जैन 
आवरण 
जतीन दास 
प्रकाशक 
भारतीय ज्ञचायीटी | 
बो।४४-४७, कनॉट प्लेस, नयी दिक्ली-११० 
é a NS 
द्वितीय संस्करण 










oo, 


सन्मति 


cc] रका. 2 य 
दुर्गाकुण्ड मार्ग, वाराणसी-२२१०० १ 





गजानन मुक्तिबोध की 








स्मृति के लिए 









2000 


eA 


धूल भरी दोपहरी 
अकेला 

क्या भाया ? 
अनजाने चुपचाप 
आगे गहन अंधेरा हे 
कवि गाता है 

अब न तुम गाओ 


जिन्दगी की राह 
छलना 


अपने अन्तर का खालीपन 
उन्मुक्त 

ड्बती सन्ध्या 

तीन बजे शाम 

चलो, आगे चलें 

व्यर्थं! 

इस क्षण में 

शारदीया 

छब्बीस जनवरी 

अविवेक 

प्राणों की आलोक-किरण 
चैत की साँझ 

वज्र यह्‌ केसा 

दशमी का चाँद 

पत्र 

जाने क्यों 

परिभाषा 

जब अर्थहीन चंचलता से 
चट्टाने 


०८ aw 


१९ 





चाँदनी रात ५९ a 





प्रतिदान ९१ ॥ 
फिर fat बादल ६२ | 
नींद नहीं आती है Oy 
कट न जायें डोरियाँ विश्वास की ६८ | 
शिखर ७० 
निर्झर ७२ 
वह शान्ति ७४ 

| सुनसान ७६ 

| स्वप्न ७७ 

| सागर-क्षण ७९ 

| मानस के कवि से ८२ 

f | पलायन ८६ 

| | बादल ca 

| ग मोरा कहीं बोला २१३. 

हम न सुनेंगे गीत तुम्हारे ९३. 

| आज शायद ९६ ` 

| | बेसुरा ९७ | 

): सुनो, चीड़ के पेड़ ७ 

मैं सागर हूँ १०२ 
अजाना अतिथि १०४ | 


कभी-कभी 

आरम्भ 

मुक्ति है कटार 

सहसा यह क्या 
पँचमढी की एक शाम 
एकान्त 








Yeni IR 


ea feet. 


आखि रकार मेरा यह कविता-संग्रह प्रकाशित हो रहा है । यह जैसा भी हैं, 
इसके बारे में अपनी तरफ़ से और कुछ कहना कोई खास मानी नहीं रखता । 
बल्कि कई बार तो कवि का अपने संग्रह की भूमिका लिखना निहायत ग र-ज री 
और गलत हो जाता है, क्योंकि अकसर GAR कारण पढनेवालों का ध्यान 
कविता से अधिक कवि के वक्तव्य में उलझने लगता हे । फिर भी कई कारणों से 
इस संग्रह के बारे में कुछ बातें कहना अनिवार्य हो गया हैं । 

एक तो यही कि आज के अधिकांश पाठकों को इसके पुराने और शायद 
इसीलिए बेमाती लगने की सम्भावना के बावजूद, मैंने इसे छपाने का ही फैसला 
किया, क्योंकि अन्ततः इस नियति से वचना बहुत युक्ति-संगत नहीं लगा । पहले 
प्रकाशित होने पर भी इसका यही हश्रहो सकता था । किसी भी प्रकार को 
रचना के माध्यम से भपने-आपको समझने की कोशिश में यह खतरा जरूरी तौर 
पर सदा हो मौजूद रहता है | 

दूसरे, लगभग पैंती स-चालीस साल के कवि-जीवन में यह पहला संग्रह होने 
के कारण, इसमें १९३७ से लेकर १९६७ तक को, प्रायः तीस वर्ष के बीच 
लिखी गयी कविताएँ एक साव प्रस्तुत हैं। इनमें से कुछ तारसप्तक' के मूल 
और फिर दूसरे संस्करण में छप चुकी हैं । उन्हें यहाँ फिर से शामिल करने और 
छोड़ देने--दोनों में हो घर्म-संकट था । अन्त में यही ते पाया कि किसी अन्य 
स्वतन्त्र संग्रह में ये प्रकाशित नहीं हुई हैं, इसलिए यहाँ इन्हें शामिल करना बहुत 
बड़ी ज्यादती शायद न समझा जाये । 

इतने लम्बे दौर की कविताएं एक साथ रखने में यों भी कई जाहिर 
कठिताइयाँ हैं | gad एक साथ ही कवि और कविता को इतनी सारी बदलती 
हुई स्थितियाँ सिमट आता स्वाभाविक है कि एक ओर वे एक-दूसरे को असंगत 
कर दें, और दूसरी ओर किसी भी दौर को संवेदना के निकट होनेवाले पाठक के 
लिए अजनबी रह जायें । एक तरह से यह संकट इतने दिनों बाद इत कविताओं 
को छपाते में निहित हो है | फिर भी कवि के मन में अमुमन यह अहसास बना 
रहता है कि चाहे जितनी देर से सही, कुछ लोग ऐसे ज़रूर होंगे जिन्हें ये 





| 
। 





कविताएँ पुरी तरह अजनबी नहीं लगेंगी । बहरहाल, और कुछ नहीं तो एक 
दौर का रिकार्ड दुरुस्त कर देने के खयाल से ही शायद इन कविताओं की कुछ 
प्रासंगिकता ज़रूर होगी। इसीलिए इन्हें तारीखवार क्रम में रखा गया है जो 
कविताएँ प्रस्तुत करने का बहुत उपयुक्त ढंग नहीं हैं। मगर लगा कि इस तरह 
शायद इनका अपने सन्दर्भ में देखा जाना अधिक सम्भव हो | 

इस संग्रह की कई एक कविताओं में ऐसी कुछ वैयक्तिक झथवा बाहरी 
सन्दर्भो की अनुगूँजे हैं जो शायद पकड़ में न आयें। जैसे “छब्बीस जनवरी” के 
स्वाधीनता आन्दोलन के फासिज्म-विरोधी दौर में लिखे जाने का हवाला मैंने 
उस कविता के साथ ही दिया है । पर 'कट न जायें डोरियाँ विश्वास की' और 
“शिखर” की पृष्ठभूमि कम्युनिस्ट नेता पूरनचन्द्र जोशी के साथ पार्टी में होनेवाला 
दुर्व्यवहार है । पत्र” स्वर्गीय गजानन मुक्तिबोध का एक पत्र पाने पर लिखी गयी 
थी । इन कविताओं की अच्छाई-बुराई का इन सन्दभों से कोई सम्बन्ध नहीं 
और न यह जानकारी इन्हें पढ़ने के लिए जरूरी ही है । फिर भी शायद इससे 
इनकी एक और प्रासंगिकता उजागर हो सकती हूँ | 

जाहिर है, ये मेरी सारी कविताएं नहीं Fl पर एक तरह से, शुरू के दौर 
को छोड़कर, अधिकांश वे कविताएँ इस संग्रह में आ गयी हूँ जो मुझे किसी हद 
तक प्रकाशनीय लगी | असम्भव नहीं कि यह प्रकाशन कुछ और भी लिखे जाने 
तथा कुछ पहले ही लिखे गये को प्रासंगिक बनाने में सहायक सिद्ध हो। जो हो, 
ये कविताएँ अब आपके सामने हैं और मैं इनके बारे में प्रत्याशत-अप्रत्याशित 
हर प्रकार की प्रतिक्रिया के लिए खुले मन से बेझिझक तैयार हूँ । 

इस संग्रह के प्रकाशन के सन्दर्भे में बन्धुवर शमशेर के प्रति अपना हादिक 
आभार प्रकट करना मैं बहुत जरूरी समझता हुँ । दरअसल, अन्य कई स्नेही 
मित्रों के अलावा, वे खास तौर पर भकसर मुझे ये कविताएं प्रकाशित करने के 
लिए उकसाते रहे हैं प्रेस के लिए पाण्डुलिपि तयार करते समय जब फिर एक 
बार मन में कुछ शंका हुई तो उन्होने इन्हें प्रकाशित करने के लिए तो जोर 
दिया ही, इनके चुनाव में भी मदद की । बेशक, यह उनकी सहज स्नेहशीलता 
और उदार अभिरुचि के कारण ही होता रहा हे | मगर इससे उनके आश्वासन 
और उससे मिळनेवाले साहस का मूल्य कम नहीं हो जाता । अन्त में, सबसे 
अधिक आभार तो श्री लक्ष्मीचन्द्र जैन का हैं जिन्होंने इन्हें भारतीय ज्ञानपीठ से 
प्रकाशित करना स्वीकार किया । 


नयी दिल्‍ली = जेत 

ध्यूळ सरी घ्होप्नच्ही 


धूल भरी दोपहरी 
धरती के कण-कण में गूंजी आकुल-सी स्वर-लह्री। _ 


७३ > 


सरल पल आते-जाते 

करुण सिकता भर लाते 
एक मूच्छना-सी प्राणों पर बेमाने बरसाते 
अलसता होतो गहरी । 


मधुर अनमनी उदासी 

एक धूमिल रेखा-सी-- 
छायी है; बहता जाता है पवन अरुक संन्यासी 
कौन देश की ठहरी ? 
आकर यों चल दिये कहाँ ओ जग के चंचल प्रहरी ? 
धूल भरी दोपहरी | 





बरुआसागर 
१९३७ 


| 'अव्क्रेच्छा 


उड़ चला अकेला, ह 
तोड़ प्रीति-बन्ध विहग उड़ चला अकेला । 

भूले सब स्नेह-गान, 
| छोड़ा तरु-तीर मोह, 
| उड़ा विकल खग अजान श्वेत पंख फैला । 
॥ आशा विश्वास घीर 

भरकर मन में अकूल, 

बिसरा पथःप्यार-पीर, “a 
उड़ता जाता अधीर कहीं इस अबेला। 








व्क्या सासा त 


क्या भाया ? 
अनजाने मन क्यों इस कोलाहल में खिचकर बह आया ? 
वे वन की सब्ध्याएँ निर्जन 
मदिर-अरुण पीली 
भोली-सी नीली 
सूना निझंर-तीर, 
कहीं से मोलसिरी का परिमल उन्मन 
लाया सिहराता समी र--- 
भर लाया। 
नन्ही चिडियों का कलरव सुन 
पुछ-पूछ उठता था तब मन 
क्या गाया— 
भोली चिडियो ने क्या गाया ? 
ये उलझे आवरण यहाँ के 
बन्धन को काया 
झूठी जीवन को परिभाषा 
रीते-से आडम्बर की ओछी-सी अभिलाषा 
इस कोलाहल के अंचल में आकर क्या पाया ? 
क्या पाया ? 
क्यों मन खिचकर बह आया ? 


प्रयाग 
१९२७ 


एकान्त 




























` प्राणों के कन-कन से 


ञच्चजान्ने Basia 


अनजाने चुपचाप अधखुछे वातायन से 
आती हुई जुन्हाई-सा ही 

तेरी छबि का सुधि-सम्मोहन 

आज बिखरकर सिमिट चला है मेरे मन में । 
छलक उठा है उर का सागर 

किसी एक अज्ञात ज्वार से 

किन सपनों के मदिर भार सें 

किन किरनों के परस-प्यार से 

पल भर में यों आज अचानक | 

यह किस रूप-परी विरहिन के उर की पीड़ा 
मेरे जी में भी चुपके से तिर आयी है 

यों अनजाने ? 

गूंज उठा है अन्तर-जीवन 

किस फेनिल अरुणाभ राग से ? 

किन फूछों के मधु पराग से 

पुलकित हो आया है 

आकुल मधु-समी र ? 

जी के इस कानन में भी फूली है सरसों, 

इस वन का भी कोना-कोना 

है भर उठा अकथ छलकन से, 


डाली पर झुक-झुक 

बल खाती 

सहज सरल निज क्रीड़ा में रत 

कुन्द कली-सी । 

यह मधुमास सजीला चुप-चुप 

तेरे उर के आंगन को 

गीला कर-कर जाता होगा री, 

परिमल के मिठास से भाराकुल 

यह बासन्ती बयार 

उलझ-उलझकर खोल-खोछ देती होगी 
वह तेरा कच-संभार सुरभिमय | 

कुछ अनमनी उदासी से तुम 

सहज भाव से 

अपने विकच लोचनों के ऊपर से-- 

वे लोचन जिनमें प्रति पल भें 
छलक-छलक आती है बरबस 

छनो हुई करुणाद्रे मधुरिमा 

जिनमें होकर सुमुखि, 

तुम्हारे सहज स्मेह का सब MSTA 
बिखर-बिखर आता है-- 

किस रजनीगन्धा के मद से सदा लबालब 
भरे हुए उन चंचल Tal के ऊपर से 
हटा-हटा देती होंगी वे केश हठोले । 

यह चाँदनी निहार अचानक 

उन अनार की अविकच कलियों-से होंठों से 
तभी तुम्हारे मन का सब अनजाना प्यार लजीला 
बह-बह आता होगा 

स्वर-धारा में । 

पवन-गुंजरण से भी कोमल, अति कोमळ 
वाणी का स्वर वह 

गूँज-गूँज उठता होगा 

अग-जग में | 


एकान्त 





मैं एकाकी, 

मेरे आगे टेढ़ा-मेढ़ा बिखरा फैला है 

अनन्त पथ अब भी बाक़ी । क 
बिता तुम्हारे श्र 
इस बसन्त रजनी को दूध भरी छाया में 4 
चला जा रहा हूँ मैं पग-पग 

बिना विचारे, बिना सहारे । 

यह मदिरा-सी तरल जुन्हाई-- 

किसी रूपसी सुरबाला के तन की आभा-सी जो छायी-- 

भर जाती है मेरे मन में 

तेरी छबि का सुधि-सम्मोहन, 

ओर प्यार से a 
पिघल-पिघलकर क 

मेरा दुख हो आता पानी । i 


आगरा 4 ड 
१९३९ 





आगो Test अधेरा छै 


आगे गहन अंधेरा है, मन रुक-दक जाता है एकाको 
अब भी है टूटे प्राणों में किस छबि का आकर्षण बाक़ी 
चाह रहा है अब भो यह पापी दिल पीछे को मुड़ जाना 
एक बार फिर से दो नेनों के नीलम नभ में उड़ जाना 
मन में गूंज रहे हैं अब भी वे पिछले स्वर सम्मोहन के 
अनजाने ही खींच रहे हैं धागे भूले-से बन्धन के 
किन्तु अँधेरा है यह, में हूँ, मुझको तो है आगे जाना 
जाना ही है-पहन लिया है मैंने मुसाफ़िरी का बाना 
आज मार्ग में मेरे अटक न जाओ यों ओ सुधि को छलना 
मैं निस्सीम डगर का राही मुझको सदा अकेले चलना 
इस gia अंधेरे के उस पार बसा है मन का आलम 
रुक न जाय सुधि के बांधों से प्राणों की यमुना का संगम 
खो न जाय द्रुत से द्रुततर बहते रहने की साध निरन्तर 
` म्नेरे-उसके बीच कहीं रुकने से बढ़ न जाय यह अन्तर | 


बर्आसागर 
१९४० 


एकान्त 
२ 



















eofa गात्ना = 
& 


| 

| कवि गाता है-- 

। संक्रान्ति काल का कलाकार कवि गाता है । 

देख चाँदनी रातें कवि का नाच उठा उर न्स 

स्वप्न-देश को परियों के गायन से ऱ्य 
उसका गूँज उठा स्वर, 
आधी मुँदी हुई पलकों में 
मदिरा-सा किस छबि का मीठा भार लिये, १ 

| वह बेसुध-सा है; २ 

| उसके नयनों में झूल रही किस रूपपरी की सघन याद य 

| उसके मन में कितनी पीड़ा, उसके मन में कितना विषाद ! 

और तभी वह गा उठता है 

गीले गाने 

असफलता के, प्यार-प्रीति के, अपने दुख के-- 

HS बेमाने, कुछ अनजाने | 

फूट उठा है उसका डर 

वह गाता है, 

संक्रान्ति काल का 

पीड़ित मानवता के युग का कलाकार कवि-- 

गाता है । 


एकान्त 





जो होते हैं सभी कला-कविता के प्रेमी-- 

कितने ज्ञानी ! 

उन सबके स्वागत में 

जब-तब 

किसी सेठ के घर होती ही रहतो है 

दावत-मेहमानी । 

कवि भी आमन्त्रित होता है, 

वह भी आये; 

राजा साहब, अफसर, या जनता के लीडर-- 

(या वह जो at! )-- 

के स्वागत A गीत बनाकर लाये, गाये, 

ओर काव्य के चमत्कार से मेहमानों का दिल बहलाये। 
आमन्त्रण की गुरुता से ही 

सहज गर्व से 

फूछ-फूर उठती है तब उस कवि को छाती-- 
गद्गद होकर गा उठता है कवि 

तब राजा और सेठ को स्तुति के गायन। 

गाता है वह कलाकार 

जब बाहर दुनिया में फेली घनघोर विषमता, 
दिशि-दिशि से उठ रहा भयानक चीत्कार 

उसको तो है बस अपने सपनों से ममता-- 

वह कलाकार | 

क्या परवा उसको, 

एक ओर भूखे मरते लाखों प्राणी 

ag दिव्य-दृष्टि से देख रहा उसकी तो युग-युग को वाणी 
उसके स्वर में है बोल रही देवी सरस्वती कल्याणी । 


कवि द्रष्टा है 

. जीवन के पीछे छिपे हुए अज्ञात तत्त्व का । 
मानवता के अमर चिरन्तन नियमों का 
कवि सरष्टा है। 


एकान्त 


११ 











वह क्यों गाये 

इस वर्तमान के 

अति कुत्सित बीभत्स अँधेरे के 

जड़ता के, 

काले-काले क्रुद्ध गीत 2 
जब देख रहे उसके अधमूंदे नयन 

क्षितिज के पार, दूर, 

गरिमा के गौरव से मण्डित स्वणिम अतीत । 


वह गाता है-- 3 
षोडशवर्षीया सुकुमारी 

बड़े-बड़े महलों में रहनेवाली सुन्दर राजकुमारी 

की प्रशस्ति में -- 

( राजमहल वे 

जितकी गहरी नींवों पर बलिदान हो गये 

भूखे नरकंकाल अस्थिपंजर जेसे लाखों मजूर, 

जिनके गरम रक्त से सिचित 

राजमहल यों छाती ताने आज खडे हैं। ) 

रूप और वेभव की मदिरा में विभोर 

कवि गाता है 

अतृप्त यौवन के, लिप्सा के 

गीले-गीले गलित गोत । 
मृत्युशीत | 


कवि गाता है 
वह कलाकार है । 
व्याकुल मानवता की संस्क्रति की रक्षा का 


एकान्त 








वह ईश्वर है i. 
वह ज्ञाता है, ४ 
दानवता से रोंदे जाते मनुष्यत्व का प्रतिनिधि है 

| वह॒ कलाकार जो गाता है, 

जो केवल गाता है--! 































. आज जब चीक्कार से हैं त्रस्त जग के प्राण । 


अन्न ATs जाओ 


अब न तुम गाओ सुमुखि, छबि के प्रणय के गान 
आज जब चीत्कार से हैं त्रस्त जग के प्राण 

छा गये जो विषमता के मेघ अस्बर में 

दैन्य का तम-धूम जो भर गया घर-घर में 
हो रहा जग रे विभा का लोक अन्तर्धान 

घुमड़ते हैं वे उधर बाहर बवण्डर-से 

कल्पना के सहल सब हो चले खँडहर-से 
किन्तु अब भी कर रहीं तुम नयन-शर-सन्धान 

वह उधर सँघ गये हैं सब कण्ठ जन-जन के 

तुम इधर गातीं अभी तक गीत साजन के 
पहनकर अपना बसन्ती स्वप्ल-सा परिधान 

अब न यों सन को हवा के साथ बहने दो 

आज अपने रूपका आह्वान रहने दो 
उठ रहा है हृदय में विक्षुन्ध-सा तूफान 

सत भरो सखि, ,आज अपने मोह का प्याला 

आज जछनी चाहिए विद्रोह की ज्वाला 
आज होने दो तनिक उत्सर्ग का सामान 

चुक रहे हैं प्यार के अरमान अब सारे 

दीखते हैं सामने सब ओर अंगारे 
हम सिपाही हों हमें बलिदान का वरदान 

कण्टको का मार्ग पर अविराम चलना है 

एक ही विश्वास से चुपचाप जलना है 
करें हम तुम साथ आओ इस गरल का पान 


See eee eee 


fret ot राह 


ag जिन्दगी की राह 

है कब चुकी 

चिर विफल मानव के अधूरे-से बने 

उन स्वप्तलोको की अरुक यह गोत-छहरी 
कब रुकी 

हे कब चुको 

एक स्वर से एक लय से चल रही है 

युगों से जिसके सहारे 

त्रस्त मानव के हृदय की धुकधुकी 

जो कब चुको है कब रुकी--? 


है निरन्तर ही प्रगति की 

एक गति से दौडने की छिपी मन में चाह 
मेघमाला से लदे 

ऊँचे बरफ के अनुल्लंघ्य अगम्य पर्वत 
काँपते तुफान के विक्षोभ से चंचल 
FBT तरंग-संकुल 

सर्वभक्षी महासागर 

पर्व॑तों को रौंद जाने 

सागरों को लांघ जाने का प्रबल उत्साह 
ऐसी चाह- . 

यह है जिन्दगी को राहू | 

यहाँ रुकने का कुछ अवकाश 

मौत से मी तेज़ गति से चल रहा जीवन जहाँ 


एकान्त 














तो भी न मंजिल पास 
है ऐसा विचित्र प्रवास । 
इस निरन्तर भागने से हारकर 
रुक भी गये तुम, 
तो-- 
क्या यहाँ तुम इस डगर में 
किसी से दो बात करके कहोगे 
अपने हृदय का दर्द ? 
प्राण को एकान्त यात्रा में कहीं पल भर अटककर 
जो सुनहली गहन पीड़ा का मधुर संभार 
लाये हो पथिक 
आकुल किसी का प्यार 
आतुर भीगते-से लोचनों से बरसता जो नेह का संसार 
--उसे कह दोगे किसो से? 
और खोलोगे 
सरस सुकुमार 
अपने व्यथित प्राणों में घुमड़ती आह ? 
यह अचंचल पत्थरों की राह 
दूर तक सूनी केटीले पत्थरों की राह-- 
वे कठिन पत्थर 
तुम्हारी कथा सुन जो 
दे सकेंगे 
एक ही 
बस व्यंग्य की तीखी हँसी का एक ही उपहार। 
सुख-दुखों के कल्पना-कोमल खिलौने 
वज्त्र-निर्मम पत्थरों पर पड़े 
पल में टूट जायेंगे 
नहीं है इन्हें कुछ परवाह 





 एऐसापत्थरों का प्यार 








पत्थरों को राह । 


हों उत्फुल्ल रस से सिक्त छलकन से भरे 
ये प्राण 

या हों चिर उदास निराश-- 

नहीं अवकाश | 


जिन्दगी की राह के कुछ दूसरे ही हैं नियम 
कुछ दूसरे ही ढंग | 

सामने जिसके प्रखरतम 

ज्योति का 

नव-ज्वाल को भीषण प्रभा का 

लाल पावन रंग-- 

तड़पता विद्रोह से अस्थिर सितारा । 
आज पथदशंक उसी को मान लो 

तुम चले आओ उसी आभा के सहारे 
व्यर्थं मत खोजो किसी छबि at 

किसी मधु-आह्वान में खोये हुए कवि की 
रंगीली कल्पना के परीलोकों के किनारे । 
सब भटकना छोड़ पन्थी, 

आज आओ साधना को Us | 

जोवन एक ऐसी राह 

जो है सवेहारा 

मुक्ति के उद्दाम नव-उन्माद से बेचैन 
आकुल एक धारा 

एक सतत प्रवाह 

ऐसी जिन्दगी की राहू । 

जीवन एक लम्बी राहू । 


आगरा 
१९४१ 


एकान्त १७ 
रे 

यों प्रीत निभाने की निर्मम, यह भी केसी है रीत नयी 
चुपचाप प्रतीक्षा ही में जो जीवन की बेला बीत गयी 
चुक गया नयन का सपना किस चंचल छलना के जादू से 
कन-कन करके ही आशा के फूलों की अंजलि रीत गयी । 


थी छलक गयी मन की मदिरा पल में होते ही दुष्टि-परस 
आशा के सतरंगे सादन जब पळ भर जी में पड़े बरस 

जब जीवन के सूखे मरु में झर पड़े अचानक बकुल फूल 

भर गया नयन की राह अचानक मन में सम्मोहन का रस । 


अधखुले हृदय में अनजाने उस पल बिखरा छबि का दुलार 
बस गया प्राण में युग-युग को शरमीली आँखों का खुमार 
मंजरित हो गयी सोरभ-इलथ मेरे अन्तर की अमराई 

हो गया व्याप्त परिमळ मानो अग-जग में, मन के आर-पार । 


उस पल भर की मस्ती में मेरा मोहाकुछ मन गया भूल 
जी डूब गया बेबस होकर उस छबि की सरिता में अकूल 
प्राणों के बन्धन उस क्षण तो थे टूट गये बरबस नितान्त 
पापी उर में उस बेला तो रजनीगन्धा ही उठी फूछ। 


पर आज अकेले ही होगा इस भीषण ज्वाला में जळना 
एकाकी ही सूना जी ले लम्बे पथ पर होगा चलना 
घीरे-धीरे इन प्राणों की बढ़ती ही जाती है दूरी 

. में बेबस आज पराजित हूँ तुम जीत गयीं मेरी छलना । 





शुजालपुर 


AGA अन्त्वर व्का स्त्नाल्ीप्वक्ष्त 


अपने अन्तर का खालीपन तेरे सुधि-सोरभ से भर लूँ 
एकाकी मन पर तेरी छबि धीमे-धीमे अंकित कर लूँ 
एक सहज ममता की छाया में में अपने प्राण बिछा दूँ 
तेरे ही आकर्षण में अपना उद्धत अभिमान सुला दूँ। 


यह एकान्त अभेद अँधेरे-सा मन पर घिरता आता है 
जी का सब विश्वास अचानक ही मानो गिरता जाता है 
घोर विवशता के मर में ये भटक पड़े हैं प्राग अकेले 
आज नहीं कोई जो मेरे मन को यह दुर्बलता झेले | 


शान्त हो गयी है चुप होकर मन की जो आहत पुकार थो 
मन्द हो गयी बुझती जी की ज्वाला वह जो दुनिवार थी 
एक रिक्त बस--प्राणों के इस तरु पर आ छाया है हिम-सा 
सुधि का दीप दूर एकाको होता जाता है मद्धिम-सा। 


मेरे अत्तर का रहस्य मुझको ही आकर कोन बताये 
कौन बिखरते-से प्राणों में जीवन का जादू भर जाये 

मेरे पथदर्शक, खोल केसे ये उलझी गाँठे मन की 

बोलो, केसे जोड़ें, बिखरी कडियाँ इस खुलते बन्धन को । 


१९४१ 


एकान्त 

हो गया आज उन्मुक्त विहग पल में अबन्ध 
छुट गये वासना के नाते सब मोह-अन्ध 
खुल गये पलक में ममता के सब नागपाश 
कारा-तम के वासो ने देखा उषा-हास 4 
उड़ चला गगन में अपने आतुर पंख खोल ध 
be भर गयी मुक्ति मन सें कुछ ag मस्ती अमोल 
उद्दाम वेग से उड़ा चला मानो अशान्त-- 
हो नभ की सीमा ही छु लेने को नितान्त 
उड़ जायेगा मानो अग-जग के आर-पार 
i उसके अन्तर में आया है वह रक्त-ज्वार र 
है आज न उसके प्राणों को कोई विराम 1 
वह छोड़ चला रुकने के सारे सरंजाम / 
उसके आगे क्या ठहरेगा कोई विरोध 
हो गया उसे अपनी क्षमता का पूर्ण बोध 
चिर दिन से बन्दी आकुल-सा कोई प्रवाह 
पा जाय अचानक ही अपती अवरुद्ध राह 
उसके आगे तब ठहर सका हे कोत कूल-- 
जब हो पड़ती है प्राणों की गंगा अकूल ? 
वह आज चीर देगा अम्बर का उर अनन्त 
युग-युग को जडता का कर देगा आज अन्त 
= वैषम्य saad होंगी सब चूर-चूर 
उग रहीं स्वण-रेखाएं समता को सुदूर 
वह्‌ आज मिटा देगा जीवन से वृथा दम्भ 
- होग 'उस पल में ही नवयुग का समारम्भ । 

धीरे-धीरे कलियों के खुलने के समान 

उस गहन वेदना का रहस्य वह गया जान 
है कांप रहा जिससे संसृति का वक्ष-देश 

है कण्ठ रुंधा-सा पलके अविचल निर्निमेष 
उस चिर असीम के मागे निज सीमित कुरूप 
अपने मन का पहचान गया है वह स्वरूप 
लगता है कितना ओछा अपना क्षुद्र प्यार 
कितना दुर्बल है बौना अपना अहंकार 

पर आज धुल गया है सारा वह ST वेश 
पहचान गया है वह अपनी लघुता अशेष 
वे घोर अपावन छलना के पल गये बीत 
वह आज विसजित है प्रभु-चरणों में पुनीत 
ममता के बन्धन बन्धन की ममता समस्त 
अब टूट चुकी उसका पथ फैला है प्रशस्त । 


झुजालपुर 

wast स्तर्या 


डूबती निस्तब्धा सन्ध्या 

ग्रीष्म को तपती दुपहरी प्रबल झंझावात के पश्चात्‌ 
शान्त उदास है 

सुनसान है। 


| विरल सरि का चिर अनावृत गात-- र 4 
जो किसी के नयन के अभिराम जादु के परस से 4 
हो उठा है लाल 4 
ऐसा गात-- कह. 
किस अनागत की प्रतीक्षा में खुला है ? 
दो किनारे व्यथित व्याकुल 
बाहु-बन्धन में किसी को बांधने को 
नित्य आकुल 
व्यर्थ ही तो है 
युगों से इस अनावृत मुग्ध यौवन का 
उपेक्षित देह का आह्वान 
छबि का गान । 
` वक्ष पर फेली सुनहली अलस मन अभिराम सिकता 
तन बिछाथे 
चिर सर्मापत जी छिपाथे 
__ युगों से चुपचाप-रिक्ता। 
अस्त होते अरुण रवि का स्नेह-वैभव 
स चरम अवसान के पल में i, th ae 





विश्व पर 

अपनी प्रभा का दान 

इसी से प्रत्येक पल 

मानो किसी अतिरेक का हो घनीभूत स्वरूप 
पलक में बुझ जायगा ऐसे प्रकम्पित दीप के 
स्तेहिल हृदय का रूप | 

gay किरणों का जगत्‌ को प्रीति का उपहार 
मन को कालिमा को 

प्यार से धो डालने का चिरन्तन व्यापार 
जो कि पल भर में अभी हो जायगा निःशेष 
हो उठा है इसी से 

अपनी क्षणिकता में मधुर छबिमान। 


दूर जीवन के थपेड़ों से परे 

सूने गगन में आँख फाड़ 

कल्पना-प्रिय युवक कवि-सी सहज निष्प्रभ 
खड़ी हैं वेभवविहीन पहाड़ियाँ 

इस विभा के मधुर पछ में भी नहों है 

इन अकेले शेलखण्डों के हृदय में स्नेह-कम्पन 
प्राण का संचार 

वे खड़े हैं अचल चिर-अविकार | 

ag विचित्र कुरूपता उनकी 

विभा के पार्श्व में 

है हो उठी कुछ और भी बीभत्स, 

खूब ततकर यों अकेले खड़े रहने का 
असंगत दपं 

उच्चता का गर्व 

अपनी पूर्णता का भान 

ओछा अर्किचन अभिमान 

लगता है निरर्थक । 


एकान्त २३ 















इस ऊँचाई का नहीं है 

भूमि के रसमय प्रणय में योग छ 
| इसलिए 

। हलकी प्रलम्बित मौन छायाएँ गिराता 

छिप गया सूरज कहीं पर दूर 

| और थककर चूर 

दिन सोने लगा है साँझ को गहरी उदासी में । 


शुजालपुर 

तीन बजे शाम, 

बाहर की धूल भरी हवा 

उस कमरे के द्वारों पर पड़े 

हलके नीले-से परदों को उड़ा-उड़ा देती है; 

हिलते उन परदों के किनारे से झाँककर 

थोड़ा-सा प्रकाश 

उस धूमिल-से कमरे में क्षण भर को घुसता है 

और फिर तत्क्षण ही लोटता है 

बाहर की चिळचिलाती धूप के साथ मिल जाने को । 


कमरे में अन्दर 

उस किचित्‌ प्रकाश में 

प्रेमी ने देखा उदास मुख प्रेयसि का 
और उसे अपने सुदृढ़ बाहु-बन्धन में 
बाँध लिया, 

कहा फिर कम्पित-से स्वर में : 
तुम तो आज जाओगी, 

पर मेरा मुग्ध मन 

कया जाने किस व्यथा से भारी है, 
टूटता है दिल-- 

केसे इस भसह वियोग को, 

बोलो 

में सहन कर पाऊंगा ?' 

ओर इन शब्दो के साथ-साथ 
चुम्बन एक 


एकान्त 

एकाएक अबसर। 


लालसा से मानो भरपुर 

अंकित कर दिया 

निज प्रेयसि के अधरों पर 

किन्तु तभी मन में 

वह चिन्तित-सा सोचता था :. 
शाम को अपनी इस प्रेयसि के साथ-साथ 
स्टेशन पर जाने से 

व्यर्थं नष्ट होगा 

मिस लीला के साथ-- 

कम से कम मिलने का-- 

इतने दिनों बाद आज प्राप्त हुआ 
इच्छित एकान्त स्वर्ण-अवसर। 


प्रेयसि ने उधर 

डबडबायी-सी आँखों से 

प्रेमी की बात सुन 

उसकी ओर देखा, 

ओर फिर अपनी वे वल्लरी-सी ais 
तनिक कस दीं 

उसके गले में-और जोर से ' 
जेसे अब Beat तो बिलकुल असम्भव हो । 
किन्तु अन्तर में तभी उसके 
अनजाने ही 

भावी नवीनता की 

स्वप्नमयी आशा से 

एक उत्साह था, 

प्रफुल्लता भरी-सी चली आती थी, 
जेसी किसी weal उकताहट से 


छूटने का 


मिल गया हो आज उसे 


eee OO 


भानो झल्लायी-सो पड्ती थी 

कि क्यों नहीं उसे कोई 

जाने का, 

प्रियतम से बिछुइने का, 

दुख है) 

क्यों उस की आंखें डबडबाकर रह जाती हैं; 
क्यों नहीं बह पड़ती 

इस पल तो 

अविरल-सी अश्रु धार । 

ओर कहा उसने तब प्रेमी से 
यथाशक्ति स्वर में 

कुछ गहरी-सी करुणा उडेल : 
“मिलन की तीव्र उत्कटता का मूल्य 
सदा 

बिछुड़न की बेडा केक्षणों में ही 
होता है अनुभव ।' 

सुनकर यह बात 

फिर एक बार प्रेमी ने कस लिया 
दृढ़ता से उसे 

निज बन्धन में, 

चूम लिये 

उसके वे पतले-से होंठ 


बाहर से परदों के किनारों की आड़ से 
थोड़ा-सा प्रकाश 
कुछ झांककर देखता था, 
ओर यह देख 
कुछ हसता, कुछ लज्जित हो 
तत्क्षण ही 
वापस लोट जाता था... 
शुजालपुर 

चलो, आगे चलें । 

इसलिए नहीं कि जीवन का नियम ही चलता है 

इसलिए नहीं, मन में गति का है मोह, 

इसलिए नहीं कि इस क्षण की संवेदना से 

भागने की लालसा है, र 

या कि है जीबन विषाक्त, असहनीय 2 

किसी तीव्रतम निराशा से; - 

या कि उकताहट है तुमसे, 

जगत से, सभी से । 

है नहीं आशा 

इस मार्ग के छोर पर किसी से सिलने की, 

प्राणों को किसी छबिलोक में रमने को; 

नहीं दीखता है मुझे 

मदिराकुल मीठे-से सपनों का इन्द्रजाल 

दूर पर, 

कहीं इस राहू के मोड़ पर-- 

है नहीं कोई भी आन्तरिक ऐसा आकर्षण 
कोई ऐसा आदशं, 

तीब्रतम उत्कट-सौ प्रेरणा । 

इसलिए नहीं 
तनिक भी नहीं । 













र्ड = क्षिन्तु 

क्योंकि Gat है मेरे अस्तित्व का विरोध, 
पाकर तुम्हारा सम्पर्क, 

इस जीवन का नियम, 

संघर्ष का 

सक्रिय हो उठता है। 

तब एक तीखे-से द्वन्द्व की होती है सृष्टि 
ओर यन्त्र चल उठता है--। 

है नहीं कोई उद्देश्य इस गति का, 

केवल एक परिणाम, 

निश्चित-सी अन्तिम निष्पत्ति है: 

में ओर तुम 

तुम और में इस द्वन्द्व में होंगे समाप्त 
उसमें चुक जायेगा हमारा समूचा व्यक्तित्व 
प्राणों का सौरभ सब उसमें घुल जायेगा, 
क्योंकि हो जायेगा 

तुम्हारे विरोध का प्रभाव नष्ट । 

ओर तब उसमें से होगा निर्माण 

एक नूतन अस्तित्व का 

सर्जन एक तूतन-सी शक्ति का, 

प्राणों का। 

जो स्वयं 

किसी एक दुसरे विरोध के सहारे 

फिर होगा गतिशील, 

उन्मुख अदम्य नयी गति से । 





इसीलिए कहता हूँ, आओ 
साथ आओ, 
आगे चलें | 


बरुआसागर 

मार्गदर्शक, बोछ दो-- 
हो रही हैं पुतलियाँ धृंधली 
अनवरत देखने के यत्न से 


इस गहनता को चीरकर अपना विलम्बित लक्ष्य, 


जो कि मानो व्यंग्य से, 
उपहास से 

निर्मम सरकता जा रहा है 
दुर, 
दूरतर, 

अनुल्लंघ्य अभेद तम में से 
अचानक काँपती आती 
डरी, धीमी 

किसी आवाज-सा ही 
दूरतम... 


किन्तु मैं हारा नहीं हूँ, 

फइफड़ाती हैं अभी ais 

कि अपने मागं के अवरोध सारे 
तोड़ दूँ, 

फेफड़ों में रक्त बहता है अभी इतना 
किकसलू - 

उस बिखरती अथिर छलनामयी को 


seh, एकान्त 





दो इन दूर पर चलते सितारों को । 


किन्तु पथदशंक, 

विवश मैं हार जाता हूँ भयंकर मौन से 
बेमाप अपने प्राण में छापे हुए एकान्त से 
सतत निर्वासित हृदय से । 

तिरस्कृत व्यक्तित्व के 

थोथे नपुंसक गवे ने 

मन को अनावृत धार को 

कर दिया है कुण्ठित--। 

ज्यो सुलगते तप्त अंगारे 

अभी कजला गये हों, 

दब गये हों बुझी ठण्ढी राख से । 

जल रहे हैं, 

मात्र छुने से लगा दें 

प्रज्वलित कर दें 

अकल्पित ज्वालमालाएँ-- न 

ऐसा दाह भो है; | 





है नहीं बस शक्ति हो सहयोग की, 
सब तरफ़ फेले | 
विविध, नव-प्राणमय i 
गतिशील तत्त्वो से । 
किसी सम्बन्ध की, | 
कुछ स्वतःस्फूतं सजीव विनिमय को-। 


इसी से 

ओ मार्गदर्शक, 

आज में बस व्यथ हूँ 

सुनसान में निजंन खड़े ऊंचे महल-सा | 


बरुआसागर-कलकत्ता मार्ग 

निष्प्रयोजन ही, 






















eu क्षण स्नें 


आज उचटा-सा हृदय, १ 
सायरन बज जाय : जु 
उसके बाद 

निजेन शून्य सड़कों-सा 

निभूत, निस्संग, खाली, 

व्यर्थंता की स्याह-सी बेमाप चादर से 
अभी बस ढेक गया-सा 

शून्य जी का प्रान्त । 

हो गया है आज 

इस क्षण में i 
न जाने किस लिए उत्साह निर्वासित, 
भयानक शीत के 
हिम के 

अचानक खुल गये हैं द्वार 

कब-कब के रुके, 

जो पड़ गया 

फीका, विरस, निस्सार सब कुछ-- 
मरण, जीवन, अरुक हूत्कम्पन । 
असम्बद्ध अनेक तागे-से 

हृदय से निकलकर होते चले हैं, 





री सुनसान-से में लीन, . 


कुछ थका-सा भी है 

न पाकर इस विरसता की कहीं भी थाह, 
इस अलक्षित अनमनी झंकार का 

अब कोन-सा है हेतु 

आखिर कौन-सी है राह ? 


एक बस तुम ही 

उदासी की अमा में किरण-रेखा-सी 

कहीं से 

दूर ही से घोल देती हो 
विभा के रंग, 

ग्लानि की इस घटाटोप अभेद बदली में 
तुम्हारी याद ही बस 

काँप उठतो है चमक-सी । 

हड्डियों को कॅपकंपाती भेदती 

इस शीत वेला में 

तुम्हारी याद, 

प्रिय, 

पत्तियों पर बस गयी हिम की सतह-सी 
सरल, पावन और चिर-अविकार; 
जिस अकल्पित दिव्यता की सुरभि से 
सौन्दर्य से 

मन का सभी व्यापार ही थम जाय 
पलक भी हो जायें स्थिर, निस्पन्द 
उस परम आनन्द-सी, 

निष्कलुष सौन्दर्य के आगे उमड़ती 
विवशता-सी 

पूर्ण, व्यापक, मधुर... 


a 


इस तुम्हारे सुधि-परस से 
ग्लानि, कड़वाहट हृदय को 


एकान्त RR 


4 


हो चली सब दूर, 
खुल रहे हों बन्द वातायन 
| कि जेसे प्राण के इस कक्ष के । 
| आज ही प्रिय, 
| इसलिए, 
बस आज पहली बार ही, 
मैं पा गया हूं तुम्हें पूरम्पूर, 
चीन्ह पाया हूँ कि - जा 
| इतनी दूर से, 
इस अगम व्यवधान को भी चीर कर है 
| आकुल तुम्हारे स्नेह के आलोक का 
संस्पर्श 
| मेरे अनमने सन्तप्त प्राणों को 1: जी 
| सदा भरता रहेगा र 
| शारदीया चाँदनी के गीत के बेहोश स्वर-आरोह से 3 
चेत की अम्लान पुनो की विभा से 
रातरानी के नशे से, 
सुरभि से। 


दिल्ली १९४२ 





च्यारव्हीयया 


शरद राका, 

चाँदनी ने मधुर सौरभ से लदो 
भारावनत 

यह निशि 

लता-सी मूच्छित, विजडित.... 
युगों के संस्कार कहते हैं 

कि यह सौन्दर्य ही बस 

सत्य है, 

भोर मन भी 

इस विभा के गीत में 

सस्मित स्वरों के नशे में 

बस डूब जाना चाहता है। 


किन्तु— 

किन्तु कलकत्ते शहर को 

टार की इन स्वच्छ सड़कों पर, 

ad से छाती फुलाये मंजिलों-ऊंचे घरों पर 
दफृतरों की महाकाय इमारतों पर 

चाँदनी की यह रहस-सुषमा 

अचानक लग उठी है 

एक तीखे व्यंग्य-सी कड्वी, विषाक्त । 
ब्लेक-आउट में छिपी इस शहर को बीभत्सता 
इस चाँदनी में 

हो उठी है ओर भी बीभत्स, 

सभ्यता के आवरण से SH तन की ग्लानि 


एकान्त ३५ 

| सारा BS 
फूट उठता हे अचानक | 
आप चाहें या न चाहें 
दीख पड़ते हैं पड़े फुटपाथ पर 
मेदान में 
सब ओर 
चारों ओर सोये, छूढ़कते, TEAS हुए 
| ढांचे 
निरे बस हड्डियों के । 
| पास ही से देखकर यह जान पायेंगे 
कि ये भी आदमी थे 
| इन धडकते पंजरों में भी कभी था 
| प्राण का 
। रस-भरे उद्दाम जीवन का सहज संचार, 
| था इन्हीं के सुदृढ़ कन्धो पर 
| शरद को चांदनी सें डूबनेवाले 
| जगत को पालने का भार-- 
| सभ्यता का दम्भ इनके ही सहारे था। 
आज वे 
इस रजत राका में 
दिखाई पड़ रहे हैं अस्थियों के ढेर-से 
निर्जीव, स्पन्दनहीन 
कटे पेड़ों-से निराश्रित 
व्यर्थं । 
आज छायाएँ पिशाची घिर रही हैं 
अर्धनग्ता नारियों की 
चल रहा है धान के दो-चार दानों के लिए 
अब अस्मतों का खेल 1 
भूख से व्याकुळ तडपते बालकों का 
दीत के-के स्वर 


मरते हुए नर-तारियों को रुद्ध-सी चीत्कार-- 
सभ्यता के शाप-सी ही गूँज जाती है... 


स्वार्थ के आगे बिखरकर ढह गयी है 
ज़िन्दगी की 

सम्मिलित कतंव्य की बुनियाद, 

आज सामाजिक विषमताएँ 

उभरकर नग्न हैं, 

विकराल मुख फाड़े खड़ी हैं 

लीलने को इस अभागे देश को। 

फूट से जर्जर अभागी जाति को । 

बुद्धि बन्दी है, 

युगों से हो गया है हृदय संज्ञाहीन 
ओर कर्मविहीन 

तन 

बस देखता है दीन-सा, असहाय-सा,.. 
आज भी, 

इस चरम संकट के समय भी, 

नहीं जागी परस्पर सहयोग की भी वृत्ति, 
सोचता है व्यक्ति अपनी 

मात्र अपने स्वार्थ की ही बात । 

ओर यह सब ओर से भारी HAA रखता हुआ 
सबको निगलने 

नष्ट कर देने 

झपटता आ रहा है 

विकट तम का, दासता का, मरण का 
दुर्जय-सा तूफात । 


उधर बढ्ती चाँदनी के साथ 
मन में बढ़ रहा है 
एक भय, 


एकान्त 


३७ . 

कुछ दानवी आतंक; 

डरे पशु-सी 

हो गयी हैं इन्द्रियाँ सन्त्रस्त उत्तेजित अचानक 
आसमानी मोत के बस ध्यान से। 

कोन जाने किस मिनट 

नभ से बरसने लगेंगे 

कुछ रक्तलोभी डाकुओं की कीति के गोले । 
सायरन को तीब्र रुक-इककर निकलती चीख >. 
दानवों के आगमन से 

निस्सहाया बालिका के कण्ठ की 

कातर करुण चीत्कार-सी = 

ओर फिर निर्दोष जन-जन पर बरसते बम.... 


आज बिलकुल व्यर्थ है 

ओ यामिनी 

तेरे सुरूप सुहाग का श्रृंगार 
है निस्सार ! 


एकान्त 





‘geste जन्तलणी 





मुक्ति का दिन, 

मुक्तिपथ की साधना का, 

सजग भारतवर्ष की इस कोटि-कोटि अदम्य जनता के 
सहज उत्साह का 

निज भाग्य-निर्णय के लिए उत्सगं का त्योहार; 
मुक्तिपथगामी शहीदों के स्मरण का पवे 

देश की सब जातियों की 

एकता के सूत्र का प्रज्वलित स्मारक 

यह हमारा गर्व । 


उड़ रहा झण्डा तिरंगा वायु में 

भर एक आइवासन, 
छिपा है प्रत्येक कम्पन में कि जिसके । 
देश के संघर्ष का, 

पददलित इन जातियों की कामना, विश्वास का 

गौरव भरा इतिहास । 

हो रहा है व्याप्त नभ में 

इस पताका से प्रकम्पित 

तिकलकर 

एक स्वर 

निष्कम्प, दृढ़ करता हुआ यह घोषणा 

हम हैं सदा अविजेय 

आततायी के दमन निर्मम 


१, आजादी को लड़ाई के फ़ासिस्ट-विरोधी दौर में जनवरी १९४४ में लिखी गयी। 


एकान्त ३% 


घृणित विध्वंस 

नर-संहार की हो है सदा से हार 
है सो बार, 

हैं कदम मजबूत 

अब भी बढ़ रहा है गरजता 
जय-विजय पथ पर उमड़ता 

इस देश के लाखों मजूरों का 
करोड़ों ही किसानों का अतुल विक्षुब्ध पारावार 
अब नहीं है लोटती खाली 
हमारी मुक्ति की हुंकार । 

आज प्रतिध्वनि में 

उधर से गूंज उठ्ता है 

गरजकर बढ़ रही विदुत्त्वरा से 
दस्युदल-बल को कुचलती 

लाल सेना का विजय का वज्त्र जयजयकार, 
वह उधर से आ रहा है 

चीन की, 

पोलेण्ड, यूगोस्छाविया की 
दलित जनता की विजय का स्वर 
कठिन दुदेम्य 

नभ को चीरता इस पार 

अब इस बार... 


आततायी आज विचलित हैं 


उखड़ते जा रहे हैं पेर 


उनके, 
विश्व की सम्मिलित जनता के 


कठोर प्रहार से 
भयभीत हैं 





जागरण के इस कठिन संग्राम में 

हम भी 

सभी के साथ 

आगे बढ़ चलेंगे 

करेंगे निर्माण एक स्वतन्त्र दुनिया 

मुक्त भारतवर्ष 

इसलिए हैं हुए प्रतिश्रुत आज हम दुधंषं | 


हम बुनेंगे आज से 

सब जातियों की एकता के सूत्र 
तोड़कर अपने कवच एकान्तता के 
सम्मिलित हो, 

स्वार्थ से, 

निष्क्रिय परामुख दासता को वृत्ति से, 
निरश्चिन्तता से, 

हम करेंगे युद्ध 

होकर क्रुद्ध । 


आज फूटे 

आत्मविश्वासी करोड़ों कण्ठ से 

ये ही तुमुल ध्वनि 

यही ध्वनि हर बार 

हम कटिबद्ध हैं तेयार 

देंगे अध्य अपने शीश 

मुक्ति का त्योहार है यह जनवरी छब्बीस । 


बाँकुड़ा 
१९४४ 


एकान्त 
६ 


४१ 


a जक. 


sfaaes 


फिर वही इतने युगों के बाद 
एक सम्मोहनमयी-सी याद 

जग उठी है किस छिए अभिराम 
वासना के ज्वार-सी उद्दाम 
आज प्राणों के जलधि के तीर 
चंचला लहरें घिरी गम्भीर 

एक आकुल तीव्र अन्तर्दाह 
कौन-सी ऐसी अजानी चाह 

वेग से अविराम बारम्बार 
धमनियों में रकत का संचार 
घुट उठा दम श्‍वास का अवरोध 
हो रहा कम चेतना का बोध 


रातरानी की नशीली गन्ध 

प्राण चंचल हो रहे मधु-अन्ध 

किस सुधा की प्यास छबि का प्यार 
आज फिर जी में हुआ साकार 

किस लिए इतने युगों के बाद 

मोह की भर सुरभि-आकुल याद 
बज उठा है फिर वही संगीत 


आज क्यों ओ सजल मन के मीत 


` एक दिन जब तोड़ रेशम जाल 

















उसी पल में मै गया था जान 
सब तुम्हारे स्नेह का वरदान 
मिली थी जो शक्ति एक अदम्य 
जलधि की विक्षुब्धता-सी रम्य 
गहन के विस्तार-सी बेमाप 
भर गयी थी हृदय में चुपचाप 


एक वह क्षण और यह क्षण एक 
जग उठा विक्षिप्त-सा अविवेक... 


बाँकुड़ा 
१९४४ 

















प्राणों Sat अआत्करोच्क-व्किर॒ण 


। तुम बुझो न मेरे प्राणों की आळोक-किरण 

| तुम रुको न इस क्षण मेरे अन्तर की धड़कन 
विश्वास गिरा जाता है गिरता जाता है 

| पर थम न जाये बढ़ते-बढ़ते ये बिद्ध चरण । 


| ढह रहीं युगों की दोवारें मन में मेरे 
| विध्वस्त खंडहरों की छाया फिरती घेरे 
हैं काट रहे आधारहीन अन्धे फेरे । 


| बेसुरे पराजय की प्रतिध्वनि से सारे स्वर 

। शंका की नागिन बैठी है कुण्डली मार. 

। फुफकार रहो है अपना विषधर फन पसार 

| बन्दिनी इडा है देख रही सन्त्रस्त विवश 

| उठती है किस आदम की तीखी-सी गुहार । 
यह द्रोह असह होता जाता है पल-पल का 
रह गया दिशा का ज्ञान शेष हलूका-हलका 
ढलका है मत पर अँधियारा सागर अथाह 
अब तुम न मुझे छोड़ो ओ भ्राणों की अलका । 


हैं चरण fad पर गति तो अब भी है बाक़ी 

ee विश्वास डिगा पर बची चेतना ममता की 
1 में बढ़ा चलेगा बस आश्वास तुम्हारा हो 

fat से भरकर अपना यह अन्तर एकाकी। 


DN ७४ 
न्ञेल व्ही Size 


चैत की यह साँझ फीके पड़ रहे हैं रंग 

है तुम्हारी याद घिर आयी तिमिर के संग 
ज्यों ASIA स्वर असंयत लालसा से चूर 
बुझ रहे हों, मन्द होते जा रहे हों दुर 

ढल गया है वह उफनती कामना का ज्वार 
सो गया है आज जेसे वह मचलता प्यार 
अब नहीं घिरता तिमिर के साथ वह्‌ उन्माद 
अब नहीं विक्षिप्त कर देती तुम्हारी याद 
पंचमी के चाँद का मीठा अलस आलोक 
बुन रही किरनें तिमिर का मुग्ध छाया-लोक 
किन्तु सागर मौन लहरें हो गयी हें शान्त 
थम गया है गोत हाहाकार का उद्भ्रान्त 
इसलिए शंका कहीं से जागती अनजान 
चुक गया क्या सब तुम्हारे स्नेह का वरदान 
मिट गये मन के गहन से सब तुम्हारे अंक 
हो गये हैं प्राण क्या रसहीन ऐसे रंक 

पर नहीं यह धारणा है व्यथं-सी निस्सार 
आज भी जी में सुरक्षित है तुम्हारा प्यार 
घुल गया है वासना का वह क्षणिक आवेश 
तीब्र अन्तर्दाह का अब है नहीं कुछ लेश 
लालसा के उन तड़पते स्वरों की झंकार 


एकान्त 


vy 


dss * 





प्राण के संगीत में मिल खो गयी अविकार 
बन गयी है वह हृदय को धड़कनों की मोड 
है सहज मुखरित उसी से मुग्ध मन का ASI 


आज प्रिय, हो आज भी तुम धड़कनों के पास 


हो तुम्हीं मेरे सुदृढ हर चरण का विश्वास । 


बरुआसागर 
१९४५ 


४६ 


एकान्त 



























लज्र यह SET 


ast यह केसा 

अचानक चीर प्राणों के गगत को भर गया 
प्रज्वलित तीखी तडप से। 

तीक्ष्ण जलती प्रभाका 

दुदेम्य कोई तीर-सा छूटा कहीं से 

चंचला शत-शत पलक भर HT 

काँपीं, 

और फिर बस छा गया 

gaa सीमाहीन तम-विस्तार a 
थोथे रिक्त मन पर-- xt py 
खुल गये मत के पटल कितने र 
न जाने कोन-से स्तर । 


कौन यह जागा भयंकर दस्यु तिमंम 
वासना का प्रखर तीखा तीर लेकर 
लूटने वी 

मन का सुरक्षित कोष अक्षय 

प्राण की निधि; 

भ्रष्ट करने, लांछिता करने ६ 
हृदय की मौनपावतता . | 
अबोधा बालिका-सी सरल यौवन की, 
समर्पित प्रितमा के | 
छबि-विसुध fai चिर वि 
सम्पूर्ण, सुन्दर, भ 
उर्वशी यह कोन जा 


CMT 























लिये कर में हलाहल 

निर्दोष चीलम-सा भयंकर और सुन्दर; 
नयन में लिप्सा अकुण्ठित 

असह तृष्णा को चमक, 

अनिवार आकर्षण 

सलोना, गरलमय...? 

कोन आकर मथ गया सागर अभागा ? 
कोन जागा ? 


| 
॥ 


जिन्दगी के पोत को क्यों खींचते हैं 
सैकड़ों चुम्बक "क 
अतल की ओर | 
नीचे, 

WAAL, घनघोर तम में...? 

काटती चक्कर जहाँ 

बीभत्स छाया-मूतियाँ कुत्सित, 

तिमिर में लिपटी हुई 

अस्पष्ट-सी, TITS 

अधूरे स्वप्न-सी अधखुली, 

विस्मृत, पूर्व-परिचित...। 

द्रोह का हसता शिखण्डी 

नग्न प्रतिहिसा-बुझे ले तीर कर में 

भीरु, कायर; 

है कहाँ विद्रोह का गाण्डीव 

ओ asta, 

. तुम्हारी क्रुद्ध प्रत्यंचा अचानक शान्त क्यों है? 









"५ मैं अतल की ओर 
जा रहा हूँ, 

















फिसलता, डूबता; 

सुन रहा हुँ स्तब्ध मैं भयभीत कातर 
तिमिर में लिपटी हुई 

बीभत्स छायामूतियों का अट्टहास 
कुरूप, कुत्सित 

वज्त्र कोई भर गया मानो 

अचानक चीर प्राणों के गगन को 
प्रज्वलित तीखी तड़प से । 


डूबकर मैं घिर गया हूँ विवश; 
चारों ओर है 

गम्भीर सागर के हृदय का अन्धकार अपार, 

हैं खड़ी मानो अनेकों अगम अन्धी वज्ञ-सी दीवार 
घुस रहा है तिमिर का पानी विषेला क्षार, 
इन्द्रियाँ सन्त्रस्त 

पल-पल हो रहीं निस्पन्द जड़... 

















एक ही बस 

क्षीण दुबल चेतना आधार-सी बाकी बची है, 

एक ही 

इस अगम दीवार के ऊपर सतह पर 

शान्ति है ` 

फैला हुआ है मुक्त चारों ओर 

सीमाहीन नीलाकाश 

जिसमें फूटती है मुक्ति की अम्लान निर्मल धूप 

तोड़कर कारा तिमिर की; 

है जहाँ जीवन-उषा का मुकत उज्ज्वल हास, | 

है.जहाँ विकसित, सहज उत्फुल्ल | 

सौरभ-मग्ध्र पाटल-सा 

लजीली, स्नेह रंजित प्राण-वधुक 
बरुआसागर a 

फेला है आगे मैदान 

देखता हूँ दशमी का पीला-सा चाँद 

थायसिस की रोगिणी के सुन्दर थके मुख-सा 
निस्तेज-- ee 
और प्राणो के झुरमुट में Pr 
होता है खेल 
आलोक का तिमिर का । a 
विस्मृति का फेला है परदा सफ़ेद 
जिस पर उभरता है चित्र १ 
अस्पष्ट | 
एक लेण्डस्केप बेमानी a 
रेल की खिडकी के आगे से a 
भागते खम्भों-सा अस्थिर...) 


दूर पाइवँभूमि में वे 

डबडबायी आँखो-सी तैरती 

पहाड़ियों को छायाएँ घुँघलो, 

पल भर में पास आ चुभती हैं 

मानो प्रदोप्त वासना के शिखर हों उन्नत उत्तंग 
किसी तरुणी कुमारी के कसे हुए i 
अक्षत उरोजों-से तने हुए उद्धत । 


बदसुरत और भोंडे, 

एक-दो धब्बे हरियाली के झांकते हैं 
डरते शरमाते-से 

जीवन के मर में । 

लगती है हर चोज 

सूखी-सी 

फूटे हुए ब्लेडर-सी पिचकी निस्सार 
निष्प्रयोजन 

फाइती है मुख एक भीषण जुगुप्सा 
कहीं भीतर 

किसी गहरे अथाह में....। 


देखता हूँ दशमी का पीला-सा चाँद 
कहीं भागता 

दीखता नहीं है मुझे 

उसमें किसी का मुख खिलता उत्फुल्ड 



















किसी मुग्ध भावना की मधु-आभा से दीप्त 


लगता है यक्ष्मा से पीड़ित 
निस्तेज मुख कोई 
मुझे घूरता है अपलक निस्पन्द...। 


बर्आसागर-आगरा मार्ग 

प्यत्र 





















पाया पत्र तुम्हारा, 

आज न जाने कितने दिन के बाद 

अचानक गूँज उठी है 

आश्वासन की प्रतिध्वनि से प्राणों को कारा । 
अपने ही, अन्तर की प्राचीरों का बन्दी 
घुटते-घुटते 

और पा गया हि 
आशा को मालोक-किरण का एक सहारा । 


ओ सहयोगी 

मेरे अन्तर को कटुता के 

जीवन्त के विष-से तीखे कडवे अनुभव के a 
तीव्र यन्त्रणा को घुट-घुटकर कर सहनेवाले र 
अन्तराल को मूक व्यथा के... 

आज हमारे अन्तर की भाषा में होगी 

व्यापकता दोनों जीवन को 

दोनों मन को 

एक अजाने मंगल क्षण के सन्धिकाल में 

हुआ अलक्षित संगम 

मुड़कर एक हो गयीं 

अकेले चलते-चलते ये दोनों जीवन की धारा 





























अपने से 
रुकने के 
रुककर सपनों में ही खो जाने के सपने से 
थोथे आदर्शो से 

मानव को आधीन बनाने की 

सुन्दर परिभाषां से 

झूठी आशाओं से । 

जीवन तो रचना है 

तीखी लिप्सा के उन्मत्त ध्वंस से उन्मूलित 
निर्वासित 

छबि के एकायन की 

प्राणों में उठनेवाली अतिरेकमयी ममता के 
क्षण की 
सन को। 





हम तुम भी होंगे सहयोगी 
इस जीने में 
लड्ने में 
प्राणों की पीड़ा-प्रसूत सक्षम रचना में । 
इससे क्या कि हमारे जीवन को 
ऐसी है राह भिन्न 
अनुभूति अलग है 
अपना-अपना संस्कारों का संचय है स्वाधीन 
व्यक्तिगत 
इससे क्या 
दोनों के मत के छन्द 


अनूठे हैं 

मौलिक हैं अपने-अपने हैं 
रोकि, बन्धु 

इस विभेद के हिम की भारी तह 





सँ 


प्रवहमान पावन...) . | 


पत्र तुम्हारा पाया, प्रिय, 
गूथ गये हों मानो मन को मन से 

| कोमल धागे कच्चे अक्षर... 

| जाग उठे केसे स्वर 
प्राणों की वंशी में सुप्त अटकते-से चंचलतर । 
पत्तों पर बूँदों की टपटप-से 
कोमल आघात , 
प्रकम्पित कर जाते हैं मन के खिचते-से तारों को j 
मीठी थपकी-सा हलका आलोड़न a 
भर उठता है आश्वासन का - 
प्राणों की काली कारा-में । न्या 


बरुआसागर य a 

जाने कयौं 


जाने क्यों, प्रिय, 

जी भरकर बातें हो न सकी 

बढ़ गया दर्द इतना ये आँखें रो न सकी 
बहुतेरा ही दुलराया-बहलाया मन को 
पर जगी हुई काली छायाएँ सो न सकों। 









प्यरिस्नाष्या 


निस्तब्ध समपित मन की अभिलाषा बया है ? 
बन्दी के अन्तर में रीती आशा कया है? 
अनगिनती at उल्झे हैं जाने कब से 

इस उलझन की क्या जाने परिभाषा क्या है? 





जत्र sass -चंच््रळव्ता से 


जब अर्थहीन चंचछता से उत्तेजित मन 
थक जाता है 

लम्बी उदास छायाओं से SH जाता है 
हो जाता है फीका-फीका 

जैसे सूरज उगने के पहले आसमान 
जब दूर कहीं से भूल 

पूरबी के स्वर ऐसे घिर आते हैं 
भटक गये हों ज्यों dar के पंछी 

तब लगता है 

आदर्शो की मोटी सख्त तहों के नीचे 
बहती है धारा-- 

अविवेक असंयम की 

अतृप्ति के उत्तप्त पिघलते लावे की 
जिसकी प्रतिध्वनि से गुंजित है 
अस्थिर है जीवन को कारा-। 


उस क्षण में तो 

निष्ठा के झीने बादल सारे त्रस्त 

हवा में घुलकर सब खो जाते हैं 

सब अनायास टुकड़े-टुकड़े हो जाते हैं... 


बम्बई 

मैं जूझ रहा चट्टानों से अपने मन की - जब 
पड़ रहीं अनवरत चोटें जीवन के घन की a 
हो उठे प्राण Sela एक अभिलाषा से 

है चाह न मुझको आज किसी आश्वासन की । 


| अहमदाबाद a 
१९४५ हि: 





एकान्त 





न्ञाँव्ड्च्ती राख 


चाँदनी रात है-- 

किसी अबोध कुमारी के सरल नेनों-सी 

अथाह भेद भरी गीली... 

अलस वसन्त को अनुराग भरी गोद 

खुली फेली है 

“मौन सुधियों के राजहंस दूर-दूर उड़े जाते हैं... 


चाँदनी रात का सुनसान 

है फीका-फीका 

गन्ध के भार से सन्त्रस्त-सी वातास 

है उन्मत्त काटती चक्कर 

रुद्ध पथभ्रष्ट ओर विक्षिप्त 

वासना-सी अतृप्त... 

कहीं पे दूर HA रुक-रककर 

किसी के प्यार-भरे गोत के टूटे-से स्वर 
भूल से जागकर 

मानो तभी सो जाते हैं। 


चाँदनी रात है चुपचाप समर्पित 
मोहित 

अचल दिगन्त के आइलेष में 
सोयी 

खोयी अबूझ स्वप्न में, 

जेसे तुम ही कभी 


५९ 









चुपचाप अनायास 
मेरी गोद में सो जाती हो 
चाँदनी रात ओ ! 


बरुआसागर 

जब इधर होने लगे शत खण्ड-से मन के 
तब तुम्हारा आ रहा आह्वात छन-छन के 
मौंन ये पत्थर अचल प्रतिध्वनि नहीं उठती 
भावनाएं रह गयी हैं बन्दिनी बन के 


बेसुरे इस कण्ठ से, प्रिय, गान क्या होगा 
अब तुम्हारे प्रेम का प्रतिदान क्या होगा ! 


बरुआसागर-आगरा मार्ग 

फिर fat सहसा गगन में आज बादल हैं 
बरस पड्ने को असंयत प्राण चंचल हें 
युगो के उत्ताप से जो धरा थो सूखी 

नये जीवन के सरस अभिषेक को भूखी 
फिर मची हलचल हृदय में उसी धरती के 
खुल गये सब बन्द जितने द्वार थे जी के 
सैकड़ों अंकुर पलक में फूट निकलेंगे 

रुद्ध जीवन-शक्ति को उन्मुक्त कर देंगे ' 
घुलेगा जल एक नव-उच्मेष के जल से 
प्राण जागेंगे नये विश्वास के बल से 

कवि, करोगे क्या न इस उन्मेष का वन्दन 
नये शुभ उल्लास से अभिभूत अभिनन्दन 
चाहिए वह्‌ कण्ठ जिससे नये स्वर फूटें 
छन्द जिनसे शत युगों को aur ce 
बुद्धि ag जो हो न निज प्राचीर की बन्दी 
भावना ऐसी न जो आवेश से अन्धी 
टूटकर कुण्ठा पुरानी नया स्वर जागे 
कवि, तुम्हीं युग-मार्गदर्शंक बन चलो आगे | 


आज तुम हो मौन छायालोक में खोये 
हैं तुम्हारे कण्ठ के सब गान भी सोये 


आओ रिस चलो पल-पल अथिर विश्वास की गगरी 


चर तमिस्रा बन चली आलोक को नगरी 





तुम चले थे विश्व नव-निर्माण करने को 
जीणे जजर काय में रस-प्राण भरने को 

था तुम्हारे चरण में आशास आशा का 
खिली थी मन के गगन में मुक्ति की राका 
गर्वं तुमको था कि तुम नव-ज्योति-द्रष्टा हो 
सिद्धि की अलकापुरी के रूप-स्रष्टा हो 

किस लिए फिर चरण कम्पित हाथ रुकते-से 
किस अनिश्वय के नशे से नयन झुकते-से 
आज भी जल रही जगव्यापी वही ज्वाला 
दबी पीड़ा के धुएँ से गगन है काला 

मूतियाँ खण्डित पड़ी हैं प्राण खंडहर में 
गूजती हैं तडपती चोत्कार अम्बर में 

किस लिए फिर आज भी तुम चाहते थमना 
भूछ निज को मोह के इस लोक में रमना 
उधर देखो क्षितिज केसा हो उठा चंचल 
आ रहे मानो उमड़ते मेघ दल के दल 

भर उठा है आज नभ का हृदय संन्यासी 
हो गयी है फलवती जो धरा थी प्यासी 
बादलों के अश्‍व थामे वज ले कर में 
युग-पुरुष ललकारता है मुक्ति-संगर में! 

sie set जाली & 


आज फिर नोंद नहीं आती है । 


आज फिर किस लिए बुझते हुए दिल की धड़कन 


इस तरह तेज़ हुई जाती है ? 
आज क्यों नींद नहीं आती है ? 


घर में एकान्त है छिपा बैठा 

है हवा चीख रही दूर कहीं दूर 
शून्य बेला हे--! 

कोन-सी पुतलियाँ चुपचाप 
अपरिचित-परिचित 

तेरतीं पंख पसारे बेरोक 

मन के इस ताल में ? 

ये निर्देश्य ही आती हैं चली जाती हैं 
किसी उजाड की प्रतिध्वनि-सो । 
ओर कुछ बात नहीं 

कोई भी बात नहीं 

पर मुझे नींद नहीं आती है। 


कभी किवाड़ खड्क उठते हें अचानक ही 
गली में भूकता कभी कुत्ता 

कभी जवान पड़ोसिन का काँपता-सा गला 
मीठी थपकी-सा गूँज जाता है। 

मानो यह रात भी डरती हो 

अकेलेपन से 





at, i 


00-५७ >«७ 































इसलिए 

भूले हुए गीत की टूटो-सी कड़ी 

मन में चुपके-से गुनगुनाती है-- 

किंस लिए आज मुझे नींद नहीं आती है ? 


शहर में दूर कहीं, 

फूटे-से किसो घर में 
टिमटिमाता है इक छोटा-सा दिया, ज्र 
टूटी खटिया पे पढ़े हैं बच्चे दो-तीन Be 
नंगे, भूखे ओर बदनसीब हैं ये, त्य 
बाप उनका था मोल का मजदुर 

जो कि कल हो गया शिकार एक गोली का 
अमन और शान्ति के रखवालों की अहिसा BTL 
हाँ, तो बच्चे ये बदनसीब हैं, टर 
बीमार हैं, भूखे भी हैं, 

घर में तो नाज का दाना भी नहीं, 

हैं नहीं पास दवा के पेसे 

पैसे की तंगी है । 

खाट के पास ही बेठो है 

उन बच्चों की माँ, 

है वह विधवा, 

न कोई उसका आज संगी है। 

और कुछ बात नहीं, 

पर उसे नींद नहीं आती है । 


बाढ़ से हो गया उजाड एक गाँव-- | 
वहीं रहता है, - 

न्दगो का कठोर बोझ लिये र 
कष्ट सहता है एक बूढ़ा किसान 


एकान्त 


सींची है जिन्दगी की हरियाली, 

नन्हे पोधों को, 

नाज की मोती भरी बालों को, 

नित नये प्यार से दुलराया हे | 

आज उसको ही जिन्दगी में कोई प्यार नहीं, 
वह अकेला हे । 

खेत छिन ही चुका, 

अकाल सें मर गयो थी घरवाली 

जेल में बन्द हुआ बेटा जवान 

क्योंकि वह हक़ के लिए छड़ता था । 
तेल मिलता हो नहीं 

उसका घर अंधेरा है, 

| अब वह कड़ियाँ भी नहीं गिन सकता 
| अपनी छत की; 

| किन्तु जब रात को अँधियारे में, 
उजाड गाँव की कराह-सी आवाज 

| साँय-साँय गूँज जाती है 

| तो उसे नींद नहीं आती है । 





। 


| मुझे भी नींद नहीं आती है, a 
| में हूँ बेचेत | 
| हूँ उन्मत्त 

ज्यों सागर कोई लहर।त। हो 

तूफान सनसनाता हो । 

कोई रह-रह के मेरे कान में कहता है 
फुलफुसाता है, 

अब तो यह रात भी जल्दी ही निकल जायेगी 
रात यह दुनिया की । 

आज तो दुनिया को आँखों में कोई नींद नहीं, 
सब ही बैचेन हैं-- 

बेचेन एक आशा से-- 


६९ 












पल में वह पहली किरत फूटेगी _ 
दुर Se जायेगा यह अंधियारा "2 

और नयी जिन्दगी का सुनहला मीठा आलोक | 
जग के आकाश में छा जायेगा । 


घरुआसागर-बम्बई 
१९४६ 






















Se न्न जाय उोरियाँ fasara eet 


कट न जायें डोरियाँ विश्वास की 
उस तीर से 
जो क्षणिक आवेश में तुम तानते हो F 
दुर के,उस लक्ष्य पर; _ 
स्वप्न हो जायें न TAS 
टिमटिमाते दीप बुझ जायें न सब संवेदना के q 
घार लेकर दमित स्वार्थी की 
बहे जब द्वेष का अन्धइ | 

| जिन्दगी के दहकते अंगार 
दब जायें न ओछी दीनता की राख से। 


बन्दिनी है मुक्ति के उल्लास की मुदु धूप 

दान नभ का 

गान किरणों का सुनहूला 

अगम सागर के हृदय का स्वच्छ फेनिल हास 

सहज उदार 

सारे बिक चुके हैं । 

दे रहा उद्धत चुनौती कृपण व्यवसायी 
ललकारता | 


समय की उन्मादिनी उद्दाम गंगा के कगारे 



























आज कौन तटस्थ है? | 
कोन है जीवन-मरण के समर का निष्पक्ष दर्शक ? 
कोन रेशम के सुनहले तार से बुतकर 

अनोखा नीड़ 

जीना चाहता हे अब अकेला ? 






किन्तु साथी, | 
है इसी से तीव्रता इतनी विशिख में re 
प्रखर प्रत्यंचा इसी से खिच रही i 
इतनी असह इतनी कठिन.... । 
ओ क्रान्तिदर्शी, 

यहीं तो संघर्ष है 

आलोक के तम के प्रबल इस हन्द में । cc, 
त्रस्त पुग की तीव्रता 2 ed 
अन्धी बुभुक्षा १ 
है यहीं संचित प्रबल 
अनिवार्य प्रतिहिसा भरी...) 


- इलाहाबाद 

farax 














| ओ शिखर, 

| तुम महत हो । 

बादलों की गहन घन-गम्भीरता से 

भर गया अन्तर, 

| किरन-पुंजों का सरस संस्पर्श मुदुतर 

। ऊध्वंगामी पवन की उन्मुक्तता के सहज सहचर इ 
महत हो तुम 1 a 

हे शिखर। गा 





चढ़ तुम्हारे शीश पर बौने कुटिल 
निज तुच्छता बिसरा 

अहस के शाप से पथभ्रष्ट ओछे 
चीखते हुँ 

उछछते हैं दम्भ से । 









हें उदार, 
दुर सागर के अगम विस्तार की अभ्यस्त 
ये आंखें तुम्हारी 

चरणतल को क्षुद्रता पर 

चकित विस्मित हैं 

सहज ममता को तुम्हारी शान्त छायाएँ 
प्रलम्बित 

गोद में जिनकी 

हमारी भावनाओं के चपल शिशु 
सो गये हैं । 


है अचंचल 

ध्रुव 

हमारे मार्ग के निस्संग पथदर्शक 
अमर आलोक हो 

चिर महत हो तुम 

हे शिखर। 























ल्विब्फिर 


अपने जीवन में आकुलता लिये 
हमें है बढ़ते जाना 

| . युगो-युगो तक 

चिर जाग्रतु है इन प्राणों में ज्या 
बहने का उत्साह निरन्तर--- 
बहने का बहते रहने का । 
व्यर्थं हमें थमवा क्या भाये ? E 
प्राण समायें q 
क्या बन्धन में ? ॥१ 
कब से मन में 

बजती है उन्माद रागिनी-- 

ओर स्वरों की मदिरा पीकर हम मतवाले 
बढ़ते जाते 

चढते जाते विकास के उत्तृंग शिखर पर, 
किस विराट में अपने को विलीन कर देने ? 
गति ही जीवन 

गति ही है उद्देश्य हमारा 

गति ही है अस्तित्व हमारा 

हम गति ही हैं।_ 


हम विद्रोही प्राणों की हे एक सतह 


एकान्त 

























या दुर्गन्‍्ध 

सड़े Set पानी की । 
टकराते पत्थर आपस में टकराते हैं 

फिर भी चलते हैं 

आगे चलते रहते हैं 

रेत सलोने तन की पिसकर बिछ जायेगी 
जीवन तल में 

धरा उवंरा हो जायेगी है 
अनजानो संघर्षमयी ममता के पल में ऱ्य 
नवयुग के अंकुर कण-कण में न्य 
फूट पड़ेंगे i 
भर जायेगा स्रजन-राग से अम्बर ४ 
सागर काँप उठेगा 

नूतन आशा के स्पन्दन से--। 


हम सर्जन की इसी उमड़ती आशा के इतिहास 
मुक्ति की गाथा के आळोकित अक्षर 

स्वर प्रज्वलित 

स्नेह-विह्लल कोयल के | 

हम न सकेंगे 

रवि का सब आलोक भले हो चुक जाये 

पर हम न चुकेंगे... | 

ae ania 


ga नहीं दोगी मुझे वह शान्ति 


जो में खोजता हूँ । 

भावना के धवल शुभ अक्षत चढ़ा 
अभिमान की आहुति बना 
अस्तित्व के दीपक जला 

जो वर विनत हो माँगता हूँ 

मूर्ति मेरी, 


लुम नहीं दोगी मुझे । 


बन्दिनी हो तुम स्वयं 

अपनी परिधि को 

छू जिसे नव-ज्योति के आवतं 
आहत 


'लोठ आते हैं निरन्तर । 


Sy 


तुम प्रतिष्ठित हो 

पुरानी प्राण की अन्धी गुहा में 

हैं जहाँ संस्कार जालों-से लटकते 

काल की रूखी जड़ें 

विक्षिप्त हो फेली जहाँ । 

गुहा जिसमें स्नेह की रसधार बरसी हो नहीं 
प्लावन न हो पाया प्रणय का 

नहीं चमकी बिजलियां अनुभूति की 

बोध के आलोक की नव-नवल किरणें भी 

न बिखरी चरण-तल में । 


एरी 





























बह गयी इतिहास की वन्या 
अदस्या 
कर गया कम्पित हृदय झकझोरता 
युग-धर्म का अन्धड़ न 
उबलता . ७ ef 
दुर तुमसे दुर 

तुम निर्वासिता हो 

मूर्ति, 

अपनो गुहा में 

अवरुद्ध अपनी कन्दरा में... 


आज मेरी अचना a 
तुम झेल पाओगी नहीं 

सहन अब होगी न 

तोखी ज्योति मेरी आरती की 


तुम न धारण कर सकोगी ay 
फूल मेरी कासना के 

वासना के। 

कण्ठ में तेरे 

न अब वाणी बची आशीष की 

आश्वास की र 

ओ मूर्ति का 
तू अब खण्डिता है... : 
तु मुझे क्या दे सकेगी 

शान्ति | 

जो सैं प्राण की आहुति 

चढ़ाकर 


खोजता हू...) . 





quae 


भारी सुनसान को लाचार SIS कस के 

आज aig किसी सपने में मोन डूबी हैं 

होंठ रह जाते हैं बेचैन तड़पकर यों ही 

उन पे गाने को कोई गीत भी बाक़ो न रहा 
अधखुले रूप की जळती हुई दो नोकें-सी 

जी में रह-रह के लगातार चुभी जाती हैं 

दिल के राही को आज राह का कुछ होश नहीं 
एक निर्जन में बियाबान में खोया-सा है 
सुधियां ssa हुए पतझर के विवश पत्तों-सी 
मन के आकाश में झरती ही चली जाती हैं...। 


रूप की इस अजब रात में अब चाँद निकल आया है 
आज मन को किसी आइवास भरी गोद में सो जाने दो। 

कहो मत कि तुम स्वप्न ही हो 
बुझो बीतती रेन का 

याद आता नहीं जो 

तिमिर-गर्भ में डूबकर खो गया हो 
भनोखा अपरिचित कहीं 

किन्तु जो भर गया हो 

पलक के गगन को 

नये बादलो से 

तडपते किसी गीत के-से स्वरो से 
संझा हृदय की बियाबान 

फिर जल उठी हो अनायास 

रंगों की लपटो से अनजान... 

जेसे सघन बाँस के वन 

अकारण 

सुलग उठते हैं नित 

रगड़ अपनी खाकर 

हृदय की जलन से... ड 


कहो मत कि तुम स्वप्न ही हो 

अचेतन 

जिसे खोजता-खोजता मैं स्वयं 

खो गया हूँ £ 

gona हुए बाँस के जंगलों में _ 
ही प्राण को 





सुरभिमत्त हो 

किस तृषा से व्यथित 

किस व्यथा से तृषित 

जो भटकती रही जो भटकती रही... 


मत कहो 
जिस धरा को 
तरुण रूप का नील आकाश 
अपनी भुजाओं में बाँघे 
लपेटे हुए है 
समेटे हुए है 
सजल कामन। के भरे मेघ 
जिसके शिखर छू रहे हैं 
धरा वह 
वही भूमि महभूमि है 
| बाँझ है 
| तरुण रूप का नीळ आकाश वह 
है नपुंसक 
भरे मेघ वे रिक्त हैं 
झूठ है-- 
मत कहो स्वप्न ही हैं 


ओ स्वप्न 

ओ देवता स्वप्न के 
छछ करो मत = 
अभय दो कि में मुक्त हूँ 
सत्य हूँ । 

स्ता रार-क्षण 


स्नेह-मदिर dar में 
सागर का तट कुछ आवेग भरा था 
काँप रहा था र 
जल से घिरे शेल-खण्डों पर हि? 
सस्मित तुम बेठी थीं : 
नभ के चंचल रंग निहार रहो थीं 
लाल, बैंगनी, फीके, उजले 

दूर कहीं पश्चिम में 

सुरज डूब रहा था 

जल्दी-जल्दी अपने जादु को समेटता 
उधर क्षितिज पर पाल उड़ाती जातीं 
नन्हीं नावों को 

छबि में लपेटता 

वे उदास किरनें लहरों से 
आँखमिचौनी खेल रही थीं 

जेसे लहरें तुमसे 

तुम मेरे अन्तर से.... 






उस दिन ही तो अनायास 
तुम दीखीं पहले-पहले मानो 





उन किशोर छबि-किरनो का 

वह उस दिन 

सानो प्रथम परस था-- 

या अन्तिम था ?-- 

जब उन्मत तरंगों का-सा 

सन में हाहाकार नहीं था 

उस क्षण तो ये प्राण 

बह्‌ गये थे बेबस 

उस रूप-जलधि की लहर-लहर में 
वह अजस्र कम्पन ही मानो 

मेरे भीतर समा गया था... 

वह जीवन में पहला दर्शन था 

दो उत्सुक प्राणों का 

आसमान से लहरीं का 

वह प्रथम मिलन 

संयोग प्रथम था 

जेसे उस विस्तृत दिगम्त की बाहों में 
वह साँझ 

अमर ARSITT थी.... 


कलियां फूट रही थीं उस क्षण 
नभ में 

मेरे अन्तर में भी 

श्याम शेलखण्डों से टकराती लहरों का 
रव कानों में 

धरती अम्बर के प्राणों में 
गूँज रहा था 

वह केसी अभिनव पुकार थी 
आत्मदान की 

संसृति के गोपन रहस्य को 
वह केसा मोहक दुलार था 

उन लहरों का 
रूप-जलधि की सम्मोहन-संकुल लहरों का 


जीवन के उस शुभ qed में : 

मंगल क्षण में 

लहरों के कम्पित दुलार 

आतुर पुकार का 9 
सब रहस्य 

मैं जान गया था 

उस क्षण से ही मैं 

उनकी ममता के आगे नत हूँ 

उनका आभारी हूँ... 





व्याच्वस्त  च्कति से 


काल के मरुस्थल में 

| एक दिन 

| फूट पड़ी निर्शर-सी अमृत-धार 
| व्यथापिक्त प्राणो के रस की। 
धरती का अन्तर 
मधुर करुणा से भींज गया 
| फूटे नये अंकुर नये जीवन की कल्पना के 
| झर पड़ीं वाणी की किरणें 

| एक युग के तिमिर में । 
| कवि एक जागा 
| ज्योति-पुंज 

| लेकर संवेदनाएँ नयी 

| ` नये कल्पना के चित्र 
जीवन-रचना के नये स्वप्न । 
| देखा था उसने 

| समग्रता को 
i पिरोया था 
विच्छिन्न सब जीवन के तत्त्वो को 
| एक नये सुत्र में । 

युग के विश्युंखल विषम स्वरों से 
जीवन की पूर्णता का 

सम्मिलित अखण्ड संगीत 
महागान 

हुआ घ्वनित-प्रतिध्वनित । 


८२ - 






































कवि 

तुसने मानव के सुख-दुख का 
हास का, रुदन का 

रचाया इतिहास 

युग की सब भाशा-भाकांज्ञाएं 
मुखर थीं तुम्हारे उन छन्दों में। 
कितने युग 

चेतना के नूतन निर्माण-परिष्क्रार के लिए 
हँ तुम्हारे ही कृतज्ञ 

चिर आभारी। 


जीवन के वे सब दृश्य भाज नहीं रहे 
बदल गये संस्कृति के 

समाज के मानदण्ड 

पड़ गये पुराने निस्सार 

वे विचार 

हो गये खोलले वे सारे भादशं 

वे सारो मर्यादाएँ 

सीमाएँ 

बन गयीं जन-जन की बेड़ियाँ 

धर्म और नीति के वे संस्कार 

आज बने दासता के रावण के अस्त्र 
पराजय की लंका के प्रहरी । 


तु कवि 
आज भी अमर है तुम्हारा वह 
भावना की किरणों का आलोक 
आज भी 
तुम्हारी अमित करुणा का : 


काँपता है पावन सुरम्यत 


तुम्हारे उन चित्रो के रंग 
आज भी हैं वेसे ही अम्लान 
वेसे ही ज्वलन्त । 

तुम्हारी वे मानस-किशोरियां 
अखण्डयौवना हैं 

हैं वेसी ही ममतामयी 
शान्तिमयी । 


जब तक आषाढ़ के गगन में 
घनघमण्ड गरजेंगे 

डरपेगा प्रियाहीन मन किसी प्रीतम का 
जब तक कोई लाजवती 

कंकन के नग की परछाँही में 

चुपके से 

निहारेगी साजन का रूप 

जब तक किसी के अनुराग भरे बेन 
अटपटे 

करते रहेंगे किन्हीं प्राणों को 
करुणा से विगलित अभिसिक्त- 
तुम तब तक तुलसी 

सदा विहरोगे 

मेरे 

जन-जन के मन-मन्दिर में । 


ओ साधक 

हैं आज भी वेसे ही पीडित 
ओर दुखी 

नर-नारी सब | 

विकल है अयोध्या जगत को 
फिर राम वनवासी हैं-- 





















अगणित ये राम 
ये जन-जन | 
धरती को सीता है हरी हुई बन्दिनी . 
कुटिल राक्षसों की स्वणं-लंका में । 
| किन्तु ये राम दुनिवार 
| फिर आज भी बढ़ते हैं 
लांघते हैं सागर AIT के 
कुटिलता के । । 
| बन्दिनी सीता फिर होगी स्वाधीन 
होगा शुभ मिलत फिर एक बार 
प्रभु फिर लोटेंगे अवध को 
होगा प्रताडित असंख्य जन-जन का 
फिर राज्य-अभिषेक | 
फिर होगा जयगान...। 4 


कवि ऱ्ह 
फिर तुम्हारे रथचक्र की लीकों पर > 
| चलकर ही 

| होगा निर्माण 

नये युग के नये मानस का । 





लखनऊ त पा 
१९४८ र 


प्यळासच्त 


तुम अपने से भाग रहे हो 
अपने मन की छायाओं से खेल रहे हो आँखमिचौनी | 


रची तुम्हीं ने थीं 

अपने अन्तर की सड़कों पर अनजाने 
बेरीकेडें 

टेढ़ी-मेढ़ी प्राची रें 

जिनसे-- 

तुम सोच रहे थे-- 

रोक THT हमलावर को 

अपने मन के 

तुम अपने को मान रहे थे रक्षित 

थे निश्चिन्त बेखबर । 

आज फंसे हो तुम 

अपने ही रचे हुए दुर्गम व्यूहों में 
टेढ़ेभेढ़े गलियारों में 

प्राचीरों की भूलभुलेया में उलझे हो 
इसीलिए तुम अपने मन की छायाओं से भाग रहे हो। 


पर क्या सचमुच भाग सकोगे ? 
बिना लडे क्या तोड़ सकोगे 
चक्रव्यूह यह 

ये प्राचीरें ? 





















आज जूझना हो होगा 
चाहेनअनचाहे, 

प्राण हथेली पर रखकर 

सब पिछला क्षर्ज चुकाना होगा 
जीवन की अन्धी गलियों के भीतर होकर 
अपना मार्ग बनाना होगा 

जाना होगा... । 


इन गलियों के पार उमड़ता है 

जीवन का दरिया 

अपने कूल तोडता 

अपनी गति की नयी-पुरानी सीमाओं के 
बांध फोडता 

युग-युग के संस्कारों के खंडहर ढाता 
रेगिस्तानो के सूखे रेतीले दिल में 

नये प्यार का ज्वार बहाता 

रूप भरी हरियाली लाता | 

इस दरिया में तुम अपने को बह जाने दो 
भर जाने दो अपने मन में 

इस उभार को | 

नये बौर के इस सौरभ से 

अपने दिल की अमराई को बस जाने दो। 


व्यथ तुम्हारी बेरीकेडे 
प्राचीरें सब टेढ़ी-मेढ़ी 
चक्रव्यूह है धोखा कोरा 

मन के सारे बाँध तुम्हारे 
रोक रहे हैं तुम्हें... 














अब मत सोचो 
आत्मसमपेण कर दो, 

पल में 

हो जायेगी मुक्ति तुम्हारी । 

बाव्हळ 






















तुम बादल हो 
सरल स्तेह-सी उमड़ 
एक दिन मेरे अन्तर की धरती पर 
मधुर जल भरे 
| घिर आयो थीं 
| एक नयी आशा से 
: धरती पुलक उठी थी 
र फूट उठे थे अंकुर अनगिनती अनजाने | 
और सत्य ही तुमने 
तब से 
प्राणों का मधु बरसाकर 
सींच दिया है कण-कण आकुल उत्सुक । 
इस पावन प्छावन से, प्रिय, 
नद-तदी भर गये 
छलक उठे हों जेसे प्याले 
धुली-धुली हरियाली RS 
विह्वल उमग उठी | 2 
डाले लहरायीं 
नये-तये गीतों के स्वर हो गये मुखर 
नित गूँज-गूँजकर । 








गल गये 

हरे हो गये सुखे डण्ठल | 

जुते हुए खेतों-सा मन 

अब प्रस्तुत है 

जीवन की नित-नित नवीन 
सुकुमार कोंपलों में 

अपना अस्तित्व सँजोने 

सार्थक हो जाने को प्रति पल । 
दान तुम्हारा 

मेरे अन्तर की सीपी में मोती होगा 
नये स्वर्ग के फूल fast 

नयी कल्पना के शिखरों पर । 


ओ बादरू, 

मैंने इन प्राणों के प्रसार पर 

आर-पार तक 

ओढ़ लिया है स्नेह-सिक आवरण तुम्हारा 
और मूँदकर नयन 

स्वप्न में हो विभोर 

में देख रहा हूं 

ऊंचे-नीचे शिखरों पर 

मेरे अन्तर के 

जीवन-सन्ध्या में पाकर संस्पशं तुम्हारा 
कितनी सुन्दर किरणों के 

सातो रंगों के चंचल शिशु 

नाच उठेंगे 

थिरक-थिरककर 

नयी सृष्टि के अग्रदुत-से । 

एकान्त 


























स्नोरा क्क्ह्टीं GIST 


मोरा कहीं बोला , 
तड़पकर 9 1 ye 
कहीं दुर wy 
चम्पा बाग में ; 
बदरिया झुक आयी 
उमड़-घुमड़ 
घिरी घनघोर 
जिया डोला... 
मोरा कहीं बोला । 


बिजली कहीं चमको 

काली बदली के बीच 

जैसे कोई चीर गयी याद की कटार _ 
पळ भर को 

| उमगा किसी का मन भोला... 

| मोरा बोला। 





रिमझिम-रिमझिम बरसे मेहा 
झरे दिन-रात 

छोह भरी तरसे सुहागत 
अकेली ७ boner 
हिया alt 








भरे सब रीते तालाब 

छलक उठा नेहा 

पुरबा के झोंके से 

सिहर के 

नयी दुलहिन ने 

चुपके से अपने fa का भेद खोला... 
मोरा कहीं बोला । 

छर नन gansta geet 


हम न सुनेंगे 

आज तुम्हारे गीत 

घृणा के नये-पुराने ठेकेदारो, 
गीत तुम्हारे हम न सुनेंगे। 


हम तुमको पहचान चुके हैं 

ओ जल्लादो ! 

ऊपर से तुम लाख पहन लो 

दीन-धरम के लम्बे चोगे 

धुले दूध-से गोरे fag 

ले लो चाहे जितनी मोटी हाथ सुमिरनी 
पर हमने तो देख ल्या है 
खूप तुम्हारा 

इस उजली चादर के नीचे 
दाग खन के बक, 
छिप न सकेंगे a 
ढक न सकेंगे पाप तुम्हारे nig! 
चल न सकेगा और अधिक पाखण्ड तुम्हारा । | 





क्षुद्र स्वार्थ के लालच में तुमने ८ 
अपने aaa fete | aa 





९४ 


मानव-मन की युग-युग से संचित 
पुजित प्रतिमाएँ सारी 
कला-सभ्यता को 

संस्कृति की । 

तुमने मज़हब डुबो दिया है 

गरम रक्त की वेतरिणी में 

ओर अभी तक 

प्यास तुम्हारी बुझी नहीं है-- 
तुम्हें और नरमेध चाहिए 

तुम्हें अभी तो युद्ध चाहिए । 


साक्षी है इतिहास 

सदा से 

जब-जब मानव मुक्ति-युद्ध के लिए 

एक हो 

शस्त्र उठाता 

अत्याचारी का दुनिया से नाम मिटाने 
एक साथ जब भी जन-जन बढ़ते हैं आगे 
समता का संसार बनाने 

जब-जब भी आजादी के अविजेय सिपाही 
क़दम बढ़ाते 

पराधीन करनेवालों का रक्षित दुर्ग तोड़ने को 
प्राणों की होड़ लगाते 

तभी-तभी तुम भय से हो विक्षिप्त 

चलाते अपना अन्तिम अस्त्र 

रचाते व्यूह्‌ फूट के । 


पर ओ दम्भी ! 
इसका भी साक्षी है यह इतिहास 
न रुक सकसी है सेना 





आज़ादी को= 

सेना जो निकली है 

दुख से कातर जन को घीर बंधाने 
स्वार्थ-विषमताहीन 

कहपना की दुनिया धरती पर लाने 
समता और प्रगति के सपने सत्य बनाने । 
यह आजादो की सेना ही 

लिहित स्वार्थ के गढ़ को चकनाचूर करेगी 
भेद-भाव को दूर करेगी 

रबखेगी यह नींव शान्ति की 

नये मानवी सम्बन्धों की 

अटल नये भाईचारे की । 


आज तुम्हारे गीत 

घुणा के ठेकेदारो, 

हम न सुनेंगे 

अब हम अपनी क्षमता को पहचान गये हैं 
अब हम आगे बढ़कर 

खुद अपने हाथों 

अपना भविष्य निर्माण करेंगे । 

SIS च्यायव्ह 


आज शायद मैं अलभ एकान्त अपना पा गया हूँ 
राजपथ से भटक फिर परिचित डगर पर आ गया हूँ 
लुट गये जाने कहाँ रससिक्त वे सपने सुबह के 
मुट्टियों में रह गये हैं बन्द अब अंगार दहके 

ओस की बूँदें नहीं अब प्यार की चम्पाकली पर 

छुट गयी है रूप की वह चाँदनी पथ में कहीं पर 
रिक्त है सूखी नहीं पर नेह की अधभरी गगरी 

साँझ में dad कमल-सी अधखुली है प्राण-नगरी 
कया वही आहट इसी से प्राण की गहराइयों में 

गन्ध का उन्माद ज्यों बोरो हुई अमराइयों में 

चैत की यह साँझ घूँघट खोलती है लाजवन्ती 
डाल-डाल पलाश फिर सुलगा गये ज्वाला बसन्ती 
छू गयी हैं उँगलियाँ सुकुमार किरनों की गगन को 
कौन-सी मायाविनी पहचानती है इस लगन को 

एक पल बस और फिर खुल जायेगा वह भेद सारा 
काँपती लहरें अगम या तिमिर में डूबा किनारा । 




























SILT 


जिन्दगी की बेसुरी इस बाँसुरी से 

कौन-से स्वर 

कौन-सा संगीत निकलेगा 

कहो, 

किस अछूते हृदय के 

भोले उमगते गोत Tit ? | 
उँगलियाँ जकड़ो हुई-सो हैं ) 
अहेतुक प्राणघाती तिक्तता से 
छुट गया है सहज स्वरसन्धान 
हो गया है राग विस्मृत-- 
ओर रीता मन 

बुझा-सा 

छ नपाता है 

नये आलोक को वह कोर 
रस-डूबी, FAS... 
जिन्दगी की बाँसुरी में 

अब नहीं है 

ag उमइती तड़प पहली | 





अजब है मन 

जो बझा है और रीता है 
मगर बेचेन है 

जो रुद्ध जळ.के घुमड़ते आवत-सा 















हत्य 


क्रुद्ध आहत सर्प-सा फुफकारता 
अभिशप्त अपती ही तृषा से 
असह विष से । 

खोज है वह कौन-सी 

i बोलो, 

| अभी किस रक्तमणि को ? 

| १ है प्रतीक्षा 

| कहो 

| - किस उन्मेष के उल्लास में डूबे हुए 
। अनमोल क्षण की ? 

स्नेह की मंगल घड़ी को? 








क्या तड़पकर बज सकेगी “a 
फिर कभी भी हि. 
बेसुरी यह बाँसुरी इस जिन्दगी को? त 

सुनो, 
चीड़ के सनसनाते हुए पेड़, 
मेरी कहानी सुनोगे ? 


यहाँ तुम खड़े हो 

गगन सें तने सिर उठाये हुए 

गवं से 

गहराइयाँ झाँकते-से अतल को 

उधर सामने चोटियां हैं 

शिखर 

जो घिरे an से 

जो बादलों का हृदय चीर खुलते कली-से 
अछ्ते अचुम्बित-- 

शिखर जो अडिग हैं अगम हैं महत हैं 
मनुज के अमिट स्वप्न-से 

लालसा-से 

शिखर ये तुम्हारे सखा हैं युगों के 
पहली gag की किरन 

मुसकराकर 

सदा छेड़ जाती इन्हें भी तुम्हें भी। | 























<! 
Tis 


१०० 


सुना हूँ 

कि मैं लांघना चाहता था अगम को 
तड़प थी कि बौने करों को बढ़ाकर 
पकड़ लू अभी चाँद-सुरज 

कि मैं चाहता था सभी कुछ 

बहुत-से बड़े स्वप्न थे 

इस हृदय में 

नहीं थो 

नहीं, शक्ति ही बस नहीं थी 

उठे बाहुओं में 

तड़प थी बहुत किन्तु क्षमता नहीं थी । 
इसी से गरुड़ के सभी पंख 

टूटे हुए हैं 
विगत स्नेह की स्निग्ध हरियालियाँ 
आज ABA हुई हैं 

खण्डिता मूतियाँ हैं... 

ओ चोड़ के पेड़, 

मै हुं मरस्थलू 

मैदान जलता हुआ-सा 

पडा जो शिखर के चरण से बहुत दुर 
जलता-सुलगता... 


अभी रात भी सामने घाटियों में 
अकेली पड़ी 

गिन रही तारिकाएँ 

चुपचुप अँधेरा बिछा है 

उतरती हुई मौन पगडण्डियो पर । 
तुम्ही बस 

किसी याद में जग रहे हो 

मुखर हो 

सागर गरजता किसी बेकली का 
तुम्हारे हृदय में । 


एकान्त 





तु 

ओ चीड़ के पेड 
मरुभूमि को यह सुलगती कहानी -- 
सुनोगे ? 

=f स्वागर छ 


मै सागर हूं 

| जिसकी सो-सो गर्वीली उत्ताळ तरंगें 
| तट से टकराते ही 

केसी नरम फेन-सी झर जाती हैं 
अनगिनती टुकड़ों में बंटकर 

मिटकर 

अलग बिखर जाती हैं 

परतोभीजो 

HHUS सूखे तट को 

आप्लावित करके 

नयी आद्रता 

नयी गन्ध, सोंधी सुवास से भर जाती हैं। 


सागर जीवन है 

| FA बेचेन तड़पता 

| लहर-लहर बनने को 
| आत्मसमर्पण को 
| मिटने को तत्पर 

* तट है धरती संयम सीमा 

आघातो को झेल 
समोकर भीतर 
|| चिर अभिषिक्त डूब्रती रस में। 


वह भी क्षण था 
जब जीवन केवल सागर था 


i १०२ एकान्त 


a 




























जब मैं था निस्संग अपूर्णं अधूरा 
गरम उबलता लावा जब नभ से टकराकर 
जल बनता था 

तभी न जाने किस मंगल क्षण में 

रीता वह 

दिशाहीन अवकाश भेदकर 

तुम झाँकी थीं 

न्‍ मानो कोई नयी स्वर-लहर 

| काँप गयो हो गहन विजन में । 

( वह पहला दशंन ही तो संयोग प्रथम था 
सागर का तट से 

जीवन का धरती से न 
ada तड़पते प्राणों का छबिपुंज देह से । 

तब से अब तक लगातार तुम 

भरे हुए हो मुझको 

अपने गहन अंक में सेफ उड 
तुमने बाँध लिया है 

मेरे उद्वेलित अविराम घड़कते अन्तर को 
अपनी फैली उत्सुक बाँहों में म 
सीमाहीन कितारों की चंचळ सीमा में घेर 00... 
मुझे सार्थकता दी है... 0800... 


Ee 


इसीलिए, ओ धरती, 
तुम धरती हो 

मैं हूँ सागर 

जिसकी गर्वीली उत्ताल तरंगे 

तुमसे टकराते ही र 
उज्ज्वल नरम फेत-सी झर जातो हैं 


asian अक्तिथि 


डरो मत इन क्षणो से 

इस अनिश्चित लग्न में 

प्लावित किनारों की व्यथा से 

सहज मन से करो अंगीकार 

यह अयाचित दान प्राणों के जलघि का 
अमृत का विष का... 


| 
| ओ अपरिचित देश के पन्थी 


| मरण-जीवन के चरम सीमान्त का 

यह लघु मुहुते 

अपुवं है 

पावन प्रणय-सा । 

अतिथि है 

व्यथा के नव-लोक का पाहुन तुम्हारा, 
बढो स्वागत में उमड़कर चूम लो यह भाळ 
क्षत-विक्षत युगों का 

विगत सपनों का... 


बात मानो 

अजाना है अतिथि फिर भी है वहो 
खोज में जिसकी चले थे तुम सबेरे 
राह में जिसकी गिराया है नयन-जछ 
है बिखेरा गीत-कुसुमों का 

सलज परिमल अकुण्ठित,... 


| 
ba १०४ एकान्त 

यही है वह देश 
पन्थी 

जहाँ सपने तीर-सी पैनी प्रबल संवेदना से 
विकल आहत हो 

अचानक सत्य होते हें 

डरो मत 

करो अंगीकार . 

घायल स्वप्न के अपने अतिथि को । बु 


i a sit EEN 


च्व्स्ती-च्हस्नी 


कभी-कभी 

पोपल के पत्तो पर सिहरती 
पंचमी की चाँदनी 

ठिठक 

असमंजस में विजडित हो 

पल भर तिहारती है 

मानो किन्हों अधकहे 

शब्दों को नोक ने 

घीमे से BHC 

केवल कुरेदा हो सतह को । 
तो भी न जाने क्यों लगता है 
मन के कगारों को तोडतो 
अबच्ध्य वन-धारा बह आयी है 
अजस्र अन्तहीन 

मन किसी रसवन्ती नदी की घाटो-सा 
सजल परिपूर्ण हो उठता है... 


और फिर कभी-कभी 

पूनो की जुन्हाई भी 

चाहे प्रगल्भा रस-वन्या-सी उमड़ती हो 
भुकुटि-विलास से तन झकझो रती 
लालसा के बाणों से बेधती-- 

तो भी मन खोया रह जाता है 
छायाहीन ठूंठ-सा असंग 

जलते पठार-सा प्यासा अभिशप्त 


१०६ एकान्त 

अपंग-निवेदन के gal से जुती हुई 
धरती भी 
लगती हे वंचिता वन्ध्या... 


क्योंकि तुम-- 

सुनो में तुम्हीं से कहता हँ-- 
चाँदनी 

कभी तुम मन का सम्मोहन हो 
कभी तुम्हीं कुण्ठा हो । 



















जञारसूस्त 


दीघं उत्ताप की संज्ञाहीन कुण्ठा के बाद ही ह ` 
| अचानक अनपेक्षित कः 

यह पहली फुहार रसमयी--- 

| जैसे किसी प्रीति की 

| स्पन्दनहीन कड़ी निष्प्राण-सी मिट्टी हि 
| तनिक भीग गयी 3 
सँधे हुए तन-मन के रन्ध्र-रन्ध्र खुले 

मुक्ति को एसांत-सी सोंधी सुवास 

भर गयी निर्बन्ध an 
केसे अपरिचित-से सुख के नये अंकुर * 


कुनमुनाये “ 
कहीं झुलसी हुई धरती के ag 
अंधेरे अन्तराल में a 
मीठे अनोखे संस्पशं से रोम-रोम काँपा 4 


विस्मृत अभिव्यक्ति की पुकार 
अनजाने ही जागकर फूट पड़ी 
व्यथासिक्त चीख-सो अचरज भरी । 


सुनो 
यह अभी से ऐसी विह्ललता 

. ऐसी बेकली 

अभी तो यह पहली फुहार है 













सुनो 

सच 

अभी मत इतना अकुलाओ 
यह तो अभी केवळ आरम्भ है 
कब से अभीप्सित 

उस वन्या की 

पावन प्रतीक्षा का नव मंगल-क्षण है। 


दिल्ली 
१९५९ 





स्जुद्छि छै wax 


माना कि मुक्ति है कटार 

अनासक्त 

जो बेधती है अपना ही हृदय 

जो अपने ही भीतर तक चुभती है 
मुक्ति की पीड़ा है तीब्र असहनीय 
जो विलग कर देती है 

परायों से अपनों से 

रच-रचकर सँजोये हुए सपनों से 


माना कि एक दिन उसी की चाह में 
तुमने सब सरबस लुटाया था 
बार-बार रुधिर से भरी थी माँग 
बस उसी के वरण को 

प्रीति में उसकी ही 

सूली की सेज स्वीकारी थी 

आज तक जिसके आघात से 
तन-मन तुम्हारा 

अवसन्न है 

आहत क्षत-विक्षत है । 


आज तुम कातर हो भय से 
विक्षुब्ध हो 

कुण्ठित हो अपनी पराजय से 
फिर भी बेचैन हो, 

किसी अनजानी तड़प से 


११० 


























अपरिचित-सी लाळसा से अस्थिर हो - 
विवश हो.... 


तुम आँख मत मूँदो 

अपने ही प्राणों के जलते उस सत्य से 
भागो मत 

आज भी बेकल हो तुम ft 
| उसी प्रीति से By 
कवच यह तुम्हारा सब झूठा है 1 
। शान्ति-सन्तोष सब आइ है दिखावा हे 
| मिथ्या हें तुम्हारे सब माया-मन्त्र 

और सब प्यार भो छल है बहलावा है । 





| बोलो 

| यों डरकर अपरिचित से 
| अनजाने चमचमाते ठीकरे सजाने से क्या होगा ? 
10 रीते आश्वासन की थपको से 

सन के चपल शिशुओं को 

सुलाने से क्या होगा ? 

खिलते हुए कमलों की गन्ध को 

ढॅकने-दबाने से क्या होगा ? 






सत्य से भागो मत 

मुक्ति सचमुच ही कटार है 

पेनी दुधारी अनासक्त 

जो पल भर में प्राणों के पटल चीर 
और कर देगी उजागर | 

जी 

तुम्हारे ही जीवन का मर्म है 
प्यार है तुम्हारा 
जो तुम्हीं हो 


नंगी इस कटार से डरो मत 
तुम्हीं स्वयं तुम्हीं तो मुक्ति हो । 





च्जडच्या सङ SAT 


सहसा यह मन में क्या किरन-सी उतर गयी 
मोहिनी किसी मायालोक की बिखर गयी, 
पल भर--बस केवल एक क्षण के उन्मेष में 
कैसी अपरिचित उत्कण्ठा-सी भर गयो 


सपनों को किसी ने अचानक सँजो दिया 
मन के जुही फूलों को सहज ही पिरो दिया 
रोम-रोम जाग उठा आकुल प्रतीक्षा में 
प्राणों को विवश व्यथा में समो दिया 


मन का यह भाव क्षणभंगुर हो छल हो 

प्रीति को पीड़ा तो सत्य है पावन है 

मोह का जादु चाहे जितना भी चंचल हो 
समर्पण को कालातीत मुक्ति तो चिरन्तन है। 

५४११३ 


Gaal व्छी wae च्यास्त 


दुर ऊंची पहाडी पर 
ठोड्डी टिकाये बेठी ag शाम 
कितनी मासूम थी 
खोयी-सी सुनी उदास बड़ी-बड़ी आँखों से झांकतो 
| अचानक मुझसे कहने लगी : 
| “इतनी दूर से बयों ? 
पास आकर बेठो न । 
कुछ बात करो 
न सही बहुत देर 
पल भर ही-- 
मुझे ही कौन बहुत फ़रसत है। 
जानते नहीं 
ओर सब लोग आगे गये 
में हो अकेली पीछे अटकी खड़ी रही 
न जाने क्यों | 
Hh शायद कुछ भूल गयी हूँ 
| फेली हुई घाटियों की 
i हरी मखमली चादर को परतों में 
तनी खड़ी या ढलती हुई पहाड़ियों के 
सदियों पुराने पत्थरों में 
झूमते पेड़ों की फुनगियो में 
लम्बी सीधी लकोर जेसे झरने के 
रुपहले गोटे में-- 
अवश्य कहीं 
कुछ छुट गया उलझ गया होगा 





११४ एकान्त 








यह लगता है। 

पल भर उसे खोजूँ-- 

पर नहीं 

रुकने का समय कहां ? 
अवकाश हो नहीं है 

जल्दी है-- 

यहाँ सब को सदा जल्दी पड़ी रहती है। 
ओह ! 

यह लो 

पोछे से किरनों की रस्सियाँ feat लगीं | 
कठिन है रुकना अब 

सच 

सुनो, कितने बेददं हैं लोग । 
चाहे जो छूटे रह जाये टूट जाये 
रुककर सम्हालने-समेटने की 
आज्ञा नहीं है 

ठहरना मना है 

हँसकर पल भर बतियाना भी 
नियम के विरुद्ध है-- 

बड़े dag हैं ये लोग । 

ओफ, चलो, चलो, 

चलती तो हूँ !' 


यही कहती-कहती 

ag भोली मासूम शास 

अपनी रंगबिरंगी चूनर समेटती 

और अपने सलोने रूप का जादू बिखेरती 
बेबस 

पहाड़ियों के पीछे उतरकर चली गयी | 


पँचसढ़ी 
१९६२ 

सहयोगियों की कुटिलता ही नहीं है 
किसी क्षणक सिद्धि के दम्भमें 


एरव्कालत्न 


कितने दिनों बाद आज फिर जब 

तुमसे सामना हुआ 

उस भीड़ में अकस्मात्‌ 

जहाँ इसकी कोई आशंका न थी 

तो मैं केसा अचकचा गया 

रंगे हाथ पकड़े गये चोर की भाँति | 
तुरत अपनी घोर अकुतज्ञता का 

भान हुआ 

लज्जा से मस्तक झक गया अपने-आप । 


याद पड़ा तुमने ही दिया था 

वह बोध 

जो प्यार से उलझे हुए धागों को 
धीरज ओर ममता से सँवारता है 

दी थी वह करुणा 

जिसके सहारे 

आत्मीयो के असह्य आघात सहे जाते हैं 
सह्य हो जाते हैं 

भोर वह अकुण्ठित विश्वास 

कि जीवन में केवल प्रवंचना ही नहीं है 
अन्तर को अकिचनता से प्रतिष्ठित 





तुम्हारी ही दी हुई थी 

वह अनन्य अनुभूति 

कि वर्षा को पहली बोछार से 

सिरचढ़ी घूल के दबते ही 

खुली निखरनेवाली 

आकाश की शान्तिदायिनी अगाघ नीलिमा 
वर्षो बाद अचानक 

अकारण ही मिला 

किसी की अम्लान मित्रता का सन्देश 

दूर रहकर भी साथ-साथ एक ही दिशा में 
चलते हुए सहर्कामयों का आश्वासन-- 

ये सब भी तो जीवन में हैं 

तुमने कहा था। 


यह सब 

न जाने ओर क्या-क्या 
मुझे याद आया 

और एक aga शान्ति से 
परिपूर्ण हो गया में 

जब आज 

अचानक ही भीड़ में 
इतने दिनों बाद 

तुमसे यों सामना हो गया 
ओ मेरे एकान्त ! 


पँचमढ़ी 
१९६२ 

सबेरै 

पत्तियों पर सोयी हुई बूँदें सुहावनी 

धूप के चढ्ने के साथ 

सुख जाती हैं 

फिर भी शायद 

उनकी वह भीगी हुई छाप 

पत्तियों से पुरी तरह मिटती नहीं 

दिन भर धूप में तपकर 

झुलसकर 

वे रात को फिर उन्हीं बूँदों के लिए 

तत्पर हो 

ललककर fas जातो हैं । 

जैसे मेरे छोटे-बड़े अनगितती संकल्प हि 

मन की नयी पत्तियो पर or 

ओस को बूँदों से ढलकते हैं 

दिन चढ़ते ही सुख जाते हैं 

ओर रात होते-होते 

फिर मन उसी सम्मोहन में बँधा 

अगले दिन के 

वैसेही अधूरे टूटे कभी न पूरे होनेवाले 

अनगिनती संकल्पो को संजोने 

 'छलककर तैयार होता है। 
पोंकि अभी 


सुलक ihe = 
अभी तक मन वीरान बियाबान नहीं हुआ है... 

बड़ौदा-दिल्ली मार्ग 
१९६२ 








सुखे केटीले झाइ-झंखाड़ों से भरा नहीं ह | 
अभी तक ; 
कोमल 

सुकुमार नयी पत्तियों पर 

हर सबेरे 

छोटे-बड़े संकल्पों की 

सुहावनो ओस 

अम्छान मोतियों-सी बिखरी रहती है। 






















जो हस नहीं छें 


हम वही हैं जो हम नहीं हैं । 

भाव जो कभी मूर्तं न हुए 

शब्द जो कभी कहे नहीं गये 

जीने की व्यथा में डूबे हुए स्वर 

जो ध्वनित नहीं हो पाये 

राग नहीं बने 

जीवन के अचीन्हे सीमान्त के (क्‌ 
चरम क्षण ०. ग 
होने न होने के oa 
अपनी अनन्तता में ठहरे रहे a 
निरन्तर अपनी अतीन्द्रिय सम्पूर्णता में ५ 
जीते रहे 

पर बीते नहीं भोगे नहीं गये... 






आकार-रूप-हीन आघात 
जो बस सहे ही गये 
अनजाने-अनचाहे 
आँखों की कोरों में 
उमड़े हुए आँसु-से अनदीखे 
अटके ही रहे झरे नहीं 
कही हैं हम 
. जो नहीं हैं। 

आग्रो 

अब कोई भय नहीं 

असमंजस नहीं । 

दीपमाला लगी तैयार है 

आरती का थाल सज चुका 

है बड़ी धूमधाम अब 

तुम्हारे प्रतीक्षित आगमन को 

अब तो 

तुम्हारी अजन्मी सुन्दरता ही 

हमारे आइांक्षाओं के प्यालों में 

भरी है GIs 

तुम्हारी अपरिचित पावनता 
बन्दनवारों-सी TA है हमारे द्वार-द्वार 
तुम्हारी अपरिमित उदारता की 

लगी है गली-गछी हाट जनमगाती हुई। 


विश्‍वात करो 

हमने सारा विवेक 
कर्तव्य-अकर्तव्य का ज्ञान 

नयी छाल मिट्टो-सा 

तुम्हारे पथ में बिछाया है 
रंग-बिरंगी झण्डियाँ लटकाने को 
सपने ऐंठकर रस्सियाँ बट ली हैं 
करुणा के घटों को बन्द कर 
हमने उनपर 


एकान्त १२१ 

नारियल ca दिये हैं 

तुम्हारे मागं में . 

मंगल-चिह्नों के रूप में रखने के लिए... 
हमने पहचान छिया है 

आज की आस्थाएं तुच्छ हैं 

इसीलिए हमने अपने ही पैरों से 

उनकी छायाओं के वक्षस्थळ 

कुचलकर 

अपने अदम्य उत्साह के आघात 

उसपर अंकित कर दिये हैं... 


अब ओर कोई कमी नहीं 
विश्वास करो 

अब ओर कोई संशय नहीं 
कोई डर नहीं 

किसी दुविधा का इन्द्र का । 








आओ 
हम आज अपने अस्तित्व को मिटाकर 
सवेथा विर्साजत कर 

तुम्हारे हो एकान्त स्वागत में 

पूरी तरह प्रस्तुत हैं 

तत्पर हैं। 








छर निस्निष्न तरण & 


माना कि हर निमिष वरण है 
जीवन-मरणकी 

अनन्त सम्भावनाओं के बीच । 

कितनी असंख्य स्थितियाँ हे 

मरनेकी 

मरते-मरते अचानक ही जीते रह जानेको 
पुरी उत्कटता से या कुछ-कुछ ही जीने को 
अथवा विभिन्न आघे-आघे 

जीवनों में से 

कोई एक सहने कौ-- 

कितनी सम्भावनाएँ हैं। 
सफलता-असफउता 

अथवा ग्लानि और दीनता से सजी हुई सफलता 
या प्रलोभन के आगे त झुकते की 

शान्ति से कण्टकित असफछता-- 

किसी को तो चुतना ही पडेगा 

क्योंकि 

असमंजस भी एक सम्भावना है वरण है। 


इसीलिए वे लोग ही सुखी हैं 
जो सहज चुन पाते हैं 

जो जानते हैं 

जीवन का सीमाहीन ताप 
प्राणों का निरन्तर दाह 

प्यार की अन्तहीन जलन नहीं 


एकान्त १२३ 


क्षणिक आलिंगन को शीतलता ही 
प्रियतर हे 

अनन्यता समर्पण नहीं 

तीखी उत्तेजना की चमक 
चकाचोंध हो श्रेष्ठ है 

सुविधा से समझोता ही अच्छा है । 
अच्छा है सब कुछ स्वीकारना 
कह THAT 

‘agua हैं हम 

अनुयायी हैं 

आप जो कुछ भी कहें, करें 

हमीं उत्तरदायी हैं ।” 


दिल्ली 

aura व्ही व्हो व्ऋस्रिलाएउं 


[१] कीर "2... 


लगता है आखिरकार 5 2 परक "कळ 
वसन्त ने भी शिशिर के आगे ७ 
आत्मसमर्पण करके 

समझौता कर लिया है 

जैसे कवियों ने नेताओं से । 

तभो तो 

पता नहीं STAT 

वसन्त कब आया कब चलता TAT 
या आया ही नहीं । 


निस्सन्देह 

पत्ते अकारण ही झरकर 
सड़कों पर दालान में भीतर तक बिखर गये हैं 
मंजरी की महक सहमी-सी कभी-कभी 
कमरे में घुस आती है 

फीकी-फीकी मुरझायी-सी सरसों र 
या इक्का-दुवक्रा सकुचाये qaqaa पलाश 
दीख जाते हैं । Sta < 


दृश्य वही हो 

पर संवेदन भिन्न है 
आस्वाद बदल गया है 
मिलावटी घी की भाँति । 


कितना सुन्दर लगता है प्रत्येक झूठ 

कितनी आकर्षक है संवेदनहीनता 

या मिथ्या संवेदन की आसानी का कवच-< 
हम सभी ने अपने-भपने शिशिर से 
समझोता कर लिया है। 


दिल्ली 

[२] 


वसन्त ऐसा झूठा भविष्य है 

जो आकर भी कभी नहीं आता . 
संकल्प पत्तों की तरह ALA जाते हैं 
ओर खाली मत्त 

नंगा 38 जेसा खड़ा 

अन्धड़ के थपेड़े सहता हुआ 
फाँकता रहता है 

घूल घूल सिफ़े धूल... 

